

**GOVERNMENT OF INDIA
NATIONAL LIBRARY, CALCUTTA.**

Class No.

**Te
920**

Book No.

Sx354

N. L. 38.

MGIPC—S1—12 LNL/58—23-5-58—50,000.

NATIONAL LIBRARY

This book was taken from the Library on the date last stamped. A late fee of 1 anna or 6 nP. will be charged for each day the book is kept beyond a month.

7.72

N. L. 44.

MGIP Santh.—S1—34 LNL/58—19-6-59— 50,000

BIOGRAPHIES OF EMINENT MEN

BY

P. SREENIVASA RAO, B. A.

First Edition

Madras:


THE VIJNANA CHANDRIKA MANDALI

1913

76
9210
90344

SHELF LISTED

PRINTED AT THE SADANANDA NILAYAM PRESS, MADRAS



విషయసూచిక



మొదటి భాగము

పూటార్కు పరిశోధన

| విషయము | పుట |
|------------------------------|-----|
| పూటార్కు | ౧ |
| డెహ్లావీ | ౧౩ |
| శిశిరో | ౨౨ |
| మహా అల్పాంశు | ౩౦ |
| జూలియను నీడరు | ౩౯ |
| అల్పియూడి | ౪౮ |
| కోరియలెనసు | ౫౮ |
| నిసియసు | ౬౭ |
| మార్కుసు క్రాససు | ౭౬ |
| పెరికిలీసు | ౮౫ |
| పాంపేయుడు | ౯౨ |
| మార్కుసు-బ్రూటసు | ౧౦౭ |
| మార్కుసు-అంతోని | ౧౧౪ |
| లెకర్డు | ౧౨౫ |
| పైబీరియసు-గ్రాకుసు | ౧౩౪ |
| గేయసు-గ్రాకుసు | ౧౩౯ |

| | |
|--------------------------|-----|
| విషయము | పుట |
| పోలను | ౧౪౩ |
| నూమా | ౧౪౩ |
| థెసియసు | ౧౪౪ |
| థెమిస్టాకిలీసు | ౧౬౬ |
| అరిస్టెడిసు | ౧౭౫ |

రెండవ భాగము

బెంజమిను ఫ్రాంక్లిను జీవనచరిత్రము

| | |
|--|-----|
| I బాల్యదశ | 1 |
| II బోస్టనుపట్టణము-కు శ్రమ | 18 |
| III వార్తాపత్రిక-పరారి | 25 |
| IV లండనుకు ప్రయాణము | 36 |
| V లండనులోని యనుభవములు | 55 |
| VI ఫిలడల్ఫియాకు తిరుగుపల | 64 |
| VII 'జంటో' సమాజము | 75 |
| VIII బెంజమిను-మెరిడిత్తు-ముద్రకులు | 80 |
| IX వివాహము | 86 |
| X స్వయంకృషి | 96 |
| XI దేశోపకారి | 105 |
| XII మహోపకారములు-ఇతర వ్యాపారములు | 110 |

ఉపోద్ఘాతము



మహాపురుషులు - వారి జీవితచరిత్రములు

స్పృష్టియనాది. అందులోని జంతువు లనంతములు. అండజ, పిండజ, ఉడ్బిజ, శ్వేదజములని వానిలోఁ దరగతులు గలవు; వీనిని జీతనము లని యెదరు. తరులైపాషాణము లచేతనములు. ఈ చేతనాచేతనములలో మను జుఁడు రాజు. నిద్రాహారసంగమము లన్ని జంతువులకు సమానమైనను, వీని నన్నిటికంటె యెక్కుడగు బుద్ధికలవారు మనుజులు.

మొదట మనుజులు దిగంబరులై, నిలుచుటకు నీడ, తినుటకుఁ గూడును లేక, పశుప్రాయులనై సంచరించుచుండిరి. ప్రకృతిలో 'పరిణామము' (Evolution) ననుసరించి, పిపీలికాది జంతువు లారోహణముగ, గ్రమముగ వానరరూపమైతి, యా వానరముఖమే, నీత, దమయంతి, తారా మొదలగు స్త్రీలయొక్క పూర్ణచంద్రముఖముగ మారుటకును, ఆ వానరుని బుద్ధియే, కాలి దాసు, భోజుఁడు, చాణక్యుఁడు, శంకరుఁడు మొదలగు మహాపురుషుల కుకా గ్రబుద్ధిగ మార్పునొందుటకును నెంతకాలము పట్టియుండునో మనము చెప్ప లేము. అటుల నె, మనమిప్పుడు నాగరికులమని విజ్ఞప్తిగనుచు బ్రగల్భములు బలుకు నీశీలికివచ్చుట కెంతకాలము బట్టియుండును?

జుట్టులను బెంచి, తీరుగ వానిని దిద్దుటయా, ద్రాక్షరసము నాస్వా దించుటయా, వీనిలో నేది నాగరికము? ఆ పదమున కర్థమేమి? పండితపామ రులు దానిని వాడుక చేయుదురా? అది నిర్దుణమా, సగుణమా? "ఏమిచెప్పదును

గురునాథా?" అట్టిటిదనరానిదై, మహావోద్యమై, వింతయైనది, నాకైమైనది నాగరికము. అన్నిటియొక్క సముదాయమే యది. సముదాయము విడిచిన, నది లేదు; సముదాయము నిలబడిన, నది యున్నది.

పుట్టినదిమొదలు గిట్టునఱకు, దేశ జాతిభేదములు లేక, ప్రతి మనుజునకు ముఖ్యముగ కావలసిన వస్తువులేవి? నిలుచుటకు నీడ, తినుటకు తిండి, కట్టుటకు బట్ట ఇవి సమకూడిన మనుజుఁడు కొంత తృప్తిగ నుండును. మొదట చెట్లనీడలలోఁ బ్రదుకుచున్నవారికి, గుడిసెలు, గృహములు, భవనములు, ప్రాసాదములుఁ గాలక్రమమున గట్టినపురుషులెట్టివారై యుండురు? ఆకు, అలము, దుంపలు, పచనముచేయని మాంసమును దివి బ్రదుకుచున్న వారికి, నేలరున్నకొని, పంటలను పండించి, వానిని పచనముచేయువిధము నేర్పినపురుషులొకరో, యిరువురో, మువ్వరో, యెండరో మనకు దెలియదు. వీరెవరు? దిగుబరులై, కొంతకాలమాకులను, తరుఫరి నారలను, మరితోళ్లను గట్టుకొనుచున్న వారికి, ట్రీడు, మస్లిను, బనారసు బట్టలను నేయుట నేర్పినవారెట్టివారో, నేర్పినవారో? నిష్కను గనిపెట్టినవాఁడు, దానిని రగిలించు సాధనములను గనుగొనినవాఁడు. ఈ పురుషులందరు మహాపురుషులుగారా?

ఎందరి మహాపురుషుల యనుభవములను, వారి నామములు దెలియకయే, మన మనుభవించుచున్నాము. వానిని మన యనుభవములని యెంచుటకంటె బుద్ధిహీనత కలదా? ఆ మహాపురుషుల నామములను స్మరించకపోవుటకంటె, హెచ్చు కృతఘ్నుత కలదా?

గుండునూది, దారము, పెన్నలు, కాగితములు మొదలగు వస్తువులలో నేదిలేకపోయినను మనుజునకు వ్యవహారము జరుగదు. ఇవి దిగువయంత్రము లోనివి. పట్నాస్త్రములు, పద్దర్శనములు, ప్రకృతిశాస్త్రములు, ఈ మొదలగు వానిని రచించినవారు, వాని నభివృద్ధినిొందించిన వారెందరో మనకు దెలి

యదు. వీనిని నేర్పుకొనుటకు మనుజుని జీవితకాలము చాలదు. ఆ మాట కేమి. ఈ రెండంతస్తులలోనివాని సభిన్న సముదాయఫలమును పండితపామరులు, సామంతసంసారులు, పెద్ద పిన్నవారలు, నగర గ్రామవాసులు వీరిలో నెవఁడు ప్రతిదినముఁ బొందకయుండును?

ఇభియన్నియు సమకూడి, సముదాయ మగుసరికి యెంతకాలముపట్టె నోగదా? వీని సముదాయమె సంఘము: కొంతకాలమునకు సాంఘికనూత్రము లట్లుబడి, వర్ణాశ్రమ ధర్మములు విధజింపఁబడెను. సాంఘికుల మైనంతవఱకు, మనము వీని శుభాశుభ ఫలముల ననుభవించుము. సంఘమునకు శుభఫలము నిచ్చువారు మహాపురుషులు; అశుభఫలము నిచ్చువారు నీచులు. అనేక సంఘములు గలిసిన, దేశవాసులగుదురు; వీరినే మహాదేశీయులని పిలిచెదరు. శరీరమునం దెక్కడ ప్రేటుతగిలినను, దానికి బాధకలిగినవిధమున, మనము చేసిన యశుభకార్యఫలములను మన సంఘమువారే కాదు, మన దేశీయులు సహిత మనుభవించుదురు. యుక్తాహరవిహారములచేతఁ బోషింపఁబడినందున, రక్తము ధారాళముగ నాళములయందు బ్రసహించి, కర్చేంద్రియములకుఁ బుష్టి, జ్ఞానేంద్రియములకు నైర్మల్యముఁ గలుగజేసినపుడు, శరీరము సుఖ మనుభవించునటుల, సంఘములోఁ బ్రతి మనుజుఁడు భిన్నముగఁజేయు శుభకర్తము లతనికినూత్రమేగాక సంఘమునకును దేశమునకును అంతటికిని శుభంబు లొసఁగును.

ఈ శుభాశుభకార్యములు సజ్జన దుష్టులచేతఁ జేయబడి, సంఘములను దేశములను ఉద్ధరించుటయో యథోగతిపాలు చేయుటయో జరుగును. ఈ గతుల ప్రచర్చనమే దేశచరిత్రనాఁబడు. దేశములోనివారే సజ్జనులు, దుష్టనులు. భిన్నముపైని పురుషుల జీవితచరిత్రములని, సముదాయముపైని 'దేశచరిత్ర' యని, మన మొకదానినె ద్వివిధముగఁ జూచుచుండుము.

శరీరము నాశ్రయించుకొని మూఁడు ధాతువులు, పంచప్రాణము

బాన్చివి. వీనిలోఁ బ్రాణవాయువు, పైతృము ముఖ్యమైనవి; శిషింబివ
వాని నివి యుద్దేశించినీయవు; అటులనె, లోకములో సజ్జనులు. వారు దుష్ట
నుల నణగఁగొట్టుదురు. 'మనుజుఁ డెటుల సజ్జనుఁడయ్యెనో, యెటుల తన జీవిత
కాలములో సాధువుల రక్షించెనో, దుష్టుల కిక్షించెనో, యెవరితో మైత్రి
జేసెనో, యెవరితో వైరము బాటించెనో, బాల్య యౌవన కామార వార్ధకదశల
నెటుల గడిపెనో, బ్రహ్మచర్య గృహస్థాశ్రమధర్మముల నెటుల బ్రవర్తింప
జేసెనో, దేనియందు ఈ యంశములు సవిస్తరముగ వ్రాయబడియుండునో అది
యే మహాపురుషుని జీవనచరిత్రము'; ఈ మహాపురుషుల సంక్షిప్తచరిత్రయే
'దేశచరిత్ర.'

వారిచే గోచరుఁబడిన కార్యములయొక్క ఫలముల ననుభవించుటచేత, మన
కింత యానందతృప్తము, నాశము వచ్చినపుడు, వారివలె మనముగూడ మహాత్మా-
ర్యములను యథాశక్తిఁజేయ సమకట్టినయెడల, మన 'మెటువంటివారమగుదుము?
వానిని నెరవేర్చినయెడల? వారి కార్యములకు దేశకాలపరిమిలిలేదు; మన కార్య
ములకు గలదు. 'ఆత్మనిత్యర్వభూతాని' అను న్యాయము వారీయందు బ్రవర్తిం
చెను.

నూర్యచంద్రు లుదయించుచున్నారు; అస్తమించుచున్నారు. అటులనె
గ్రహములు, నక్షత్రములు; పరిపాటియగుటచేత, నివి మన దృష్టిని యరికట్టుట
లేదు. 'హాతీ' లోకచుక్క, తుపానులు మొదలగు ప్రకృతి విపరీతములు మన
దృష్టి నాకర్షించుచున్నవి. అవి శాశ్వతమైనవి; ఇవి త్విగభంగములు. అటు
లనె మహాపురుషులు, వారి కార్యములు; దుష్టములు, వారి కృత్యములు.

వారి కాలములో వారు మహత్తుగలవారని పరు లెరుగరైరి. సామాన్యుల
వలె వారుగూడ కుఖదుఃఖము లనుభవించిరి. నూర్యకాంతి మొదట నధిత్య
కలమీఁదఁ బ్రసరించి, క్రమముగ నుపత్యక్తభూములకుఁ దిగునటుల, వారి ప్రభా
వము మొదట మహనీయులకు గ్రాహ్యమై, తదనంతరము మనకు దెలియును.

వారిని జూచు భాగ్యములేదు; వారి చర్యలను వినుటకు నోము నోచుకొనలేదు; వారి నెఱిగినవారి నైన గన్నులారఁజూచుటకు దగినంత పుణ్యమైనను జేయలేదు; అట్టి మహాపురుషులు బ్రహ్మచర్యములో నొకకాలమున జీవించియుండిరను జ్ఞానమైనను మనకు లేదు.

ఇటుల కూపస్థమందూకంబులవలె, బుట్టుచు గిట్టుచు, చర్మితచర్మణులై విషయములకు లోఁబడి, కాలమును గుర్తెఱుంగక, పశువులవలెఁ బ్రజలు సంపరించుచున్నారు. ఈ యజ్ఞానమును బోఁగొట్టుకొనుటకు, వారు గురువుల నాశ్రయించవలెను. దానిని బోఁగొట్టినవి గురూపదేశములు కావా? స్వయముగ వారి వలన వినుటకు దగినంత యదృష్టములేదు. ఆ యుపదేశములే, లిఖితగూఢమును బొంది, జీవితచరిత్రములయినవి.

“యదా యదాహి ధర్మస్య గ్లానిర్భవతి భారత !

అభ్యుత్థాన మధర్మస్య తదాత్మనం సృజామ్యహం ॥

పరిత్రాణాయ సాధూనాం వినాకాయ చ దుష్కృతాం ।

ధర్మసంస్థాపనార్థాయ సంధవామి యుగే యుగే॥”

ఏ యే కాలములోఁ బ్రజలు ధర్మమార్గము విడనాడి, యధర్మమార్గముఁ బొందుదురో, యా యా కాలములలోఁ బురుషోత్తముఁడు తన నిజవిభూతిని దెలుపుటకుఁ బ్రహ్మచర్యములోఁ దనకళచేత మహాపురుషుల నుద్భవించఁజేసి, వారి చేత లోకముల నుద్ధరింపఁజేయును. వారినే మనము క్రైస్తులని, మహమ్మదని, గౌతమబుద్ధుఁడని, శంకరుఁడని, ఆనందతీర్థులని, రామానుజులని, కన్యాసియ పని, బాధరని మొదలగు నామములలో స్మరించుచున్నాము. వారిలో నెంత మహోత్సముండకపోయిన, ననేకకోటి ప్రజలు వారిని బ్రతిదినము స్మరించుటయేగాక, వారి సిద్ధాంతములను బఠించి, వారి ధర్మముల నాచరించుచున్నారు.

సాధుజనరక్షణ, దుష్టుజనదండన వీనికై బరమేశ్వరుఁ డనంతకోటి

జన్మములపై భూభారము దగ్గించెను. పురాణములలోఁ జెప్పిన యవతారములే గాక, మఱి యెన్ని యవతారము లాయన యెత్తెనో మనము చెప్పలేము; లోక కంటకులను సంహరించకపోయినయెడల, లోకములకు స్వాధ్యముండునా? కనుక, మహావీరులందఱు భగవంతుని కళలని తెలియనగును. ధాతువులు రే కించి, శరీరమును గట్టపెట్టుచున్నప్పుడు, స్కంధశ్రయము దెలిసిన వైద్యుఁడు వానిని కాంతింపజేయువిధమున, సంగపంచకము గుర్తెత్తెడిన మహావీరులు చతురంగముల నడిపించి, దేశములకు మేలుగలుగజేయుదురు.

దేహము స్వార్థగ నుండినపుడు, హృదయకమల మెట్లుల నాళముల లోనికిఁ బరిశుద్ధగ్రక్తమును బంపునో, యట్లులనె, దేశములు చల్లబడి యగ్ర ప్రాణములకు నెప్పుదిగలిగినపుడు, శాస్త్రజ్ఞులు, వేదాంతులు, పండితులు మొదలగు ప్రాజ్ఞులు బయలుపెడలి, వారి వారి యుపన్యాసములచేత, బోధనల చేత, బ్రత్యక్ష నడవడికలచేత బ్రజల యజ్ఞానమును బోగొట్టుదురు. వైతాళి కులవలె, వీరు మనుజులను మోహనిద్రనుండి మేలుకొలుపుదురు. అసేక జన్మములనుండి వచ్చుచున్న యజ్ఞానము మనస్సునుబట్టి యాక్రమించియున్నందున, వీరి ప్రబోధనములచే, వారికి బ్రబోధోపయమగుట కష్టము. అందుచేత, మనము నిరాశఁజేసికొని, దిగులాందవచ్చునా? పశనము, వ్యాగంగము, మననము, ఆచరణవిధానములచే దానిని మేలుకొలుపవలెను. దౌవారికుఁడైన మనస్సు జాగరూకతతో నుండకపోయిన, బుద్ధి చెడును. 'బుద్ధి నాశాత్మణశ్శ్రీతి'. బుద్ధి చెడుట మనుజుఁడు చెడుట. ఈ రెండు నొకటే. మనస్సును మేలుకొలిపి, బుద్ధిని వికసింపజేయువారె, కాళిదాసు, షేక్స్పియరు, షేట్లర్, సోక్రటీసు, గాథె మొదలగువారు. సూర్యుఁడొక్క బాహ్యలోకమునకే వెలుగు నిచ్చునుగాని, వీరంతర్బహిర్లోకములఁ బ్రకాశింపజేయుదురు.

వర్తమానకాలము నధిష్ఠించి, భూతకాలావధిగుండ జూచిన, మనకు సమీపముననున్నవి దృశ్యములై, దూరముననున్నవి యదృశ్యము లగుచున్నవి.

అనంతమగుకాలమున నెంచఱు మహాపురుషులు జననమై, భూభారమును విహించిరి? దేశచరిత్రలలోఁ జెప్పబడినవారుకాక, మఱి యెందరు మినహాయించఁ బడిరో గదా? వారిప్పుడు లేరా? ముందుకుండరా? వా రన్నికాలములలోను గలరు. భూమి నిలబడియుండుటయే, వారు కలరనుటకు నిదర్శనము. వారు కనుపులనింటివారు; ఈ కనుపులను బట్టుకొనియే, మనము కాలారోహణముఁ జేయవచ్చును.

“నాంతోస్తి మమ దివ్యానాం విభూతీనాం పరంతప !
ఏషతూర్థేశతః ప్రోక్తో విభూత్యేర్విస్తరోమయా ॥”
“యద్యద్విభూతి మత్సత్త్వం శ్రీమదూర్జితమేనవా ।
తత్తదేవా న గచ్ఛత్త్వం మమ తేజోం శ సంభవమ్॥”



మొదటి భాగము

పూటార్కు వర్ణితచరిత్రలు

పూటార్కు వర్ణితచరిత్రలు



పూటార్కు



అన్నినాడులలోఁ జిన్ననాడు మంచి దని యొక మహా పురుషుఁడు చెప్పెను. మాయమర్తములు తెలియక నిర్గుణుల మై యెల్లప్పుడు నానందించుచు మనము చిన్నతనమును గడుపుదుము. వయస్సు ముదిరినకొలది లోకవ్యాపారములలోఁ దిగి విషయాసక్తులమై మనము తరంగములలోఁ గొట్టుకొనుచుందుము. అటుల ఏకాంతస్థలమున చిదానందమును బొందుచుఁ గాలము గడిపిన తత్వజ్ఞునియైన 'పూటార్కు'యొక్క జీవితచరిత్రమును ముందుగఁ జదివి హర్షించి, తదనంతర మతనిచే వ్రాయఁబడిన లోకతరంగములలోఁ గొట్టుకొనుచున్న మహా పురుషుల జీవిత చరిత్రములఁ బఠింపవచ్చును.

ప్రాజ్ఞుని యనుభవములను మనమెట్లు స్వీకరించునట్లే లోకమునుగూర్చిన యతని యీలోచనలను సహితము మనము తెలిసికొనవలెను. ప్రపంచ ధర్మములు ద్వంద్వములు. ఇవి యుద్వేకించి రాష్ట్రవివాశమును దెచ్చును. దేశకాల గృహ

వాంఛదాయముల నివి మరగుపఱచును. ఇది యొకటి. రెండవది యే దన, మన స్వాతంత్ర్యమువలనఁ గలుగు మహోత్సాహపడవికంటె హెచ్చైన సమభావముఁ గలిగియుండుట మేలు; ఉచ్చపడవిని బొంది, సమభావమును బోఁగొట్టుకొనుటకంటె శాస్త్రజ్ఞానముచేత ధర్మమును నిలఁబెట్టి నిశ్చలతతోఁ గాలమును గడుపుట మనుజున కుచితమైన పని. ఈ విషయముల నతని జీవితచారిత్రమును జదివినచో మనము తెలిసికొనఁగలము.

గ్రీసు దేశములోఁ 'బియోషియా' యను పేరుగల యొక మండల ముండెను. అక్కడి ప్రజలు పశుప్రాయముగ నుండుట చేతఁ 'బియోషియా మూఢు'లని వారికిఁ బేరువచ్చెను. మనము 'గొల్లల మూఢత్వ' మనునట్లు 'బియోషియా మూఢత్వ'మని వాడుకకలదు. ఈ యపవాదమును బోఁగొట్టుటకు నా 'పిండారు' అను కవియు, 'అపామినందాసు'డను పీరుఁడును నా దేశము లోఁ బుట్టిరి. వారి తరువాత ప్రాజ్ఞుడైన 'ప్లాటార్కు' ఆ దేశములోఁ బుట్టి దానికిఁ గీర్తిఁదెచ్చెను. అతఁడు క్రీ. శ. ౩౬ సం॥ రములో జననమొందినటులు తెలియుచున్నది.

'అమోనియస్సు' అను నొజ్జయొద్ద నతఁడు చదివెను. శిష్యుఁడు వ్రాసిన సంగతితప్ప మఱియొకటి గురువునుగుఱించి మనకుఁ దెలియదు. శిష్యుల నితఁ డెట్లు శిక్షించెనో దానిని 'ప్లాటార్కు' వ్రాసెను. "ఒకనాఁడు మధ్యాహ్నమున అతఁడు పాఠములను జెప్పుటకుఁ బూర్వము మేము భోజనము చేయు

చుఁ గొంతకాలము గడిపితిమి. ఇందు కతఁడు కోపగించి, కుమారుఁడేమో భోజనముఁ జేయుచు లేచిపోయె నని మిషఁబెట్టి, వానిని మా సమక్షమున కొట్టించెను. ఈ సమయములో నతఁడు మా నైపు దృష్టి నిగిడించి చూచుచున్నందున, మా నిఘిత్త మతఁడు వానిని దండించె నని మేము గ్రహించితిమి." ఈ సంగతిని 'పూటార్కు' వ్రాసినందువలన గురువు విషయా సక్తుల (Epicureans) లోనివాఁడు కాఁడని తెలియుచున్నది. అతఁడు చేసిన శిక్షనుబట్టి యతఁడు వైరంగికుల (Stoics) లోనివాఁడని తోచునుకాని నిజముగ నతఁడు శాస్త్రజ్ఞానకుల (Academicians) లోనివాఁడు. వీరి పాఠశాల లాకాలములో గ్రీసు దేశమునందు విశేషముగఁ గీర్తిబొందెను.

బైత్తమును వాడుకఁజేయుటకు తండ్రికిమాత్ర మధికారము కలదు. ఈ పాఠశాలలలో గురువులు దాని నుపయోగించుటలేదు. బుద్ధిని వికసింపఁజేయుటయే గురువులపనిగాని హేయమై, నికృష్టమై, నీచమైన బైత్తమును బట్టుకొని బాలురను దండించి వారి మనోవ్యాపారములను దగని విధమున నిరోధించి, వారి మర్యాదకు దగిన స్వాతంత్ర్యబుద్ధినిఁ బోగొట్టుట, యపాధ్యాయులకు ధర్తముకాదు. బైత్తమును బట్టుకొని బాలురను గురువులు శిక్షించుట, నేడుగూడఁ గలదు. బైత్తము చేత దేహశుద్ధిని బొందుట కాదుకాని, సిగ్గులజ్జలవలన, బుద్ధి నంతులు, మొనట విచ్చలవిడిగ సంచరించినను, మార్గములో

నికి రాఁగలదు. ఏపాటిబుద్ధి లేకపోయిన దేహశుద్ధివలన వాఁడు మొండిచేరునుగాని సన్మార్గములోనికి రాలేఁడు. ఉన్నటువంటి కగుపాటి బుద్ధివైనను నిర్మలము చేయవలెనుగాని దెబ్బలుకొట్టి దానిని మలినము చేయరాదు. దేహపీడయైనకొలఁది మనస్సశుద్ధిని బొందుచుండును; సిగ్గులజ్జలను బోఁగొట్టునది దాని కంటె మఱియొకటిలేదు. ఆ రెండును గలిగియుండిన, ధర్మము నిలఁబడును; కీర్తి ప్రతిష్ఠలు వచ్చును.

ఇప్పటి మనవలెఁగాక గ్రీకులు మఱియొక విధమున విద్యాభ్యాసము జేయుచుండిరి. ప్రారంభములోనే వా రన్నిశాస్త్రములలోను బ్రవేశ పెట్టఁబడుచుండిరి. రామచిలుకలవలె మనము మాటలనుమాత్రము గ్రహింతుము; వారు మాటలచేత నిరూపింపఁబడిన వస్తుజ్ఞానమును గలిగియుండిరి. మనవలె రెండప్రచలిత భాషలను జదువుటలోఁ బదిసంవత్సరముల కాలమును వారు వ్యర్థపుచ్చుటలేదు. ఆ కాలమున వారు ప్రకృతిని పరిశోధించుటలో గడిపి, దానిలోని చిత్రముల యాధార్థ్యమును వాని నియమములను గ్రహించుచుండిరి. తత్వ, గణిత శాస్త్రములనేగాక శబ్దోత్పత్తి శాస్త్రము (Philology) ను వారభ్యసించిరి. మహాకవుల గ్రంథములలోని ప్రాస్తావికపదనములను వారు జిహ్వగ్రమున నుంచుకొనిరి.

ఈ విధ్యలలో 'పూటార్కు' పూర్ణఁడై మహాపురుషుల జీవితచరిత్రలను వ్రాసెను. ధారణాశక్తి విశేషముగఁ గలదు.

ఘోటార్కు

కనుకనే, చెప్పిన యంశములను జెప్పక చరిత్ర నతఁడు వ్రాసెను. నూటికొకచోట పునరుక్తి కలదుకాని సాధారణముగఁ గనఁబడదు.

వేషభాషలవలన నతఁడు శాస్త్రజ్ఞానకులలోనివాఁడని తెలియుచున్నది. క్రియలు, మాటలు, ఉపదేశములు, ఆచరణలలో నతఁడు దాని కనుగుణ్యముగ నడిచెను. క్రమముగ నతఁడు తత్వజ్ఞానమును బొందె నని యతని గ్రంథముల మూలమున దెలియుచున్నది. అందఱి మతములను బరిశీలించి శాస్త్రజ్ఞానకులను, విషయాస్త్రులను జెందక, బ్రహ్మజ్ఞానకులపక్ష మతఁ డవలంబించెను. వైరంగికుల నతఁడు ముట్టలేదు. అందఱి బోధలలోను శ్రేష్ఠ మగువానిని గ్రహించి వాని నతఁ డనుష్ఠించెను.

ప్రకృతి నారాధించు 'పైథాగొరాసు' యుద్రజంతువులను మనుజులు హింసించుటఁ జూచి, విచారింది, యొక్కమతమును గనిపెట్టెను. దానినే 'పునర్జన్మము' (Metempsychosis) మందురు. జీవుఁడొక శరీరములోనుండి మఱియొక శరీరములోఁ బ్రవేశించునని, దీని సిద్ధాంతము. ఈమూలమున జంతువులకు హింసలేకుండఁ జేయుట యతని యభిప్రాయము. మొదటినుండి సృష్టిలోని పివీలికాది జీవకోటులనుజూచి సంతసించుచున్న 'ఘోటార్కు' ఈ మతసిద్ధాంతముల నెటుల నవలంబించుకుండును? మతబోధకునివలె నతఁడుగూడ నుపన్యసించి, జంతువులను

హింసించిన, వాని రూపమును బొందవలసివచ్చు నని ప్రజలకు జోధించెను.

‘కేటోయొక్క జీవితమును వ్రాయుచు, “అతఁడు (Cato) పరిచారకులను పశువులవలెఁ జూచుచుండెను; వారిని తోఁచినపు డెల్ల బానిసలుగఁ జూచుచుండెను; కొన్ని వేళల వారిచేత బరువులను మోయింపించెను; కొన్ని సమయములలో వారిని బయటకు వెళ్లఁగొట్టి వారి కాహారమిడుటలేదు. సృష్టిలో మనుజుఁడు రాజుగనుక, మనుజులను సోదరభావముతోఁ జూచుటయే గాక, యితర జంతువులసహిత మతఁడు ప్రేమించవలెను. అన్ని జంతువులను సమభావముతోఁ జూచుటయే పరమమతము” అని పూటార్కు తన మనోభిప్రాయమును విశదపఱచెను. గురూపదేశమున కనుగుణ్యముగ నతఁడు నడిచెను.

పాఠశాలలలో గురువులు పఠ్యసించు అస్పృష్ట పరిభాషణములను, వీరమతస్థుల పిచ్చికూతల నతఁడు తిరస్కరించి, పైథాగోరాసు శాస్త్రమును స్రక్రతితో సమ్మేళనఁజేసి, జ్ఞానోదయమగునట్లు చేసెను. పారసీకము, ఈజిప్టుదేశములలోని శాస్త్రములను శోధించినందున, నతనిని జ్ఞానియని స్వదేశీయులు బిలువఁదలఁచినపుడు, దాని కంగీకరించక ‘శాస్త్రజ్ఞజ్ఞానకుండని పిలువఁబడుట కతఁడు సమ్మతించెను.

గురువులయొక్క సదభిప్రాయములనెగాక, వారి దురభిప్రాయములనుగూడ పూటార్కు వలంబించినందుకు మన మత

నిని మన్నింపవలెను. గురువువలెనే నతనికి స్వస్థములయందు నమ్రకము కలదు; వాని యాధార్థ్యమును జెప్పలేము. రెండు వక్షములలోఁ దగు కారణము లగుపడుచున్నవి.

ఆ కాలములో ముద్రాక్షరశాలలు లేవు; ముద్రింపఁ బడిన పుస్తకములు లేవు. అన్నియు లిఖితరూపముగనున్న గ్రంథములు. వానిని వ్రాయుట కష్టము. వ్రాయఁబడినవానిని కొనుట కష్టతరము. సంపాదించిన వానిని జదువుట కష్టతమము. అట్టి స్థితిలో, పూటార్కు చదివిన గ్రంథములకు లెక్కలేదు. 'కావ్యాలాపవినోదేన కాలో గచ్ఛతి ధీమతాం.'

అతని కుటుంబమువారు ధనములేనివారుకారు. ఆతని పూర్వులు పెద్ద యుద్యోగములఁ జేసినవారు. ప్రపితామహుని బాగుగ నతఁడెఱుఁగును. ఇతని కాలములో స్వదేశీయులు 'రోమనుల' దాడి భరింపలేక శ్రమపడి రని పూటార్కు వ్రాసి యున్నాడు. అతని పితామహుఁడు సంతోషపురుషుఁడు; మంచి వక్త; మద్యపానాపేక్షుఁడు; రసములోనికి వెళ్ల, సరసము బయటకు వచ్చుచుండెను. అతని తండ్రికూడ ధర్మాత్ముఁడు, సుగుణ వంతుఁడు. ఆ కాలపు చదువుల నతఁడు బాగుగఁ జదివెను. తండ్రినిగుఱించి చెప్పుచు, "నేను మఱియొకనితోఁ గలిసి సందేశముమీఁద నొక గ్రామమునకుఁ బంపఁబడితిని. నాతోడ వచ్చిన వాఁడు మార్గములోనుండి పోయినందున, నొంటరిగ నేనా గ్రామమునకుఁబోయి, యా సందేశమును నెరవేర్చి, స్వగ్రామ

పూటార్కు వర్ణితచరిత్రలు

ముసకు వచ్చితిని. మఱునాఁడు నిర్వహించుకొని వచ్చిన యంత
మును సభలో ముచ్చటింపవలసి యున్నందున, నా తండ్రి
'నేను, నేనని వాడుకచేయక, మేము కార్యము నెరవేర్చితిమని
చెప్పిన, ప్రజలు నిన్నీర్వ్యతోఁ జూడ'రని నాతోఁ జెప్పె"నని
పూటార్కు వ్రాసెను.

'పైచును,' 'లెంప్రియను' వీరిరువు రతని యన్నదమ్ములు.
వీరు మువ్వ రత్యంత మైత్రిగ నుండిరి. అందులో 'డైమను'ను
పూటార్కు విశేషముగఁ బ్రేమించెను. "నే నదృష్టము గలిగి
యున్నను, నాయన్న 'పైచును'యొక్క స్నేహము, దయకును
బాత్తుండవలెనని పూటార్కు వ్రాసెను. 'లెంప్రియను'కు తాత
పేరు పెట్టినందున, నతనినలె నితఁడు సంతోష పురుషుఁడు.

కొంతకాల మతఁడు దేశయాత్రలలో గడిపెను. ఈజిప్టు,
ఇటాలియా దేశములలో నతఁడు తిరిగెను. ఇటాలియా దేశము
లోనుండిన దినములలో నతఁడు 'లాటిను' భాషను నేర్చుకొను
టకు సమయము దొరకలేదు గాని, రోమనులలో మహాపురు
షుల జీవితచరిత్రలను వినుచుండెను. మొదట వస్తుజ్ఞానముఁ
గలిగియున్నందున, వానిని నిరూపించు శబ్దముల నతఁడు
'లాటిను' భాషలో నేర్చుకొనెను.

ప్రకృతిలోని ప్రతివిషయము బుద్ధిని వికసింపఁజేయునని
యెంచి, వానినే ప్రసంగములలో 'రోమనులు' ముచ్చటించు
చుండిరిగాని, 'కుక్కకూత' నక్కకూత'లలో 'వారు కాలమును

వ్యర్థపుష్ప లేదు. అందుచేతనే, భాషాపరిజ్ఞానము లెకపోయినను, సంభాషణలవలన పూటార్కు మహనీయుల చారిత్రములను గ్రహించెను. కొంచెము వయస్సు ముదిరినపైని, లాటిను భాషను నేర్చుకొని, అందు వ్రాయఁబడిన రోమనుల చరిత్రము నతఁడు చదివెనుగాని చరిత్రములకుఁ గావలసిన ముఖ్యాంశములను సంభాషణలలోనే నతఁడు ప్రోగుచేసెను.

ఆకాలములో రోమునగరములోని మహనీయులచేతను, ప్రాజ్ఞులచేతను మన్ననలను బొందుటయెకాక, రోము చక్రవర్తి, ప్రాజనుచేతకూడ నతఁడు గౌరవ మందెను. అతఁడు చక్రవర్తికి గురువని కొందఱు, కాఁడని కొందఱు జెప్పుదురు. గొప్ప పండితుఁ డను పేరతనికి వచ్చెను. “బోధారో మత్సర గ్రస్తాః” అనునట్లు అతనిని జూచిన కొందఱికి శిరోభారముగ నుండెను. జ్ఞానులకు వచ్చు దురవస్థ యిదియె. జ్ఞానులను మనము తేరి చూడలేము (మేఘముచేత గప్పబడినపుడు తప్ప గ్రహరాజును చూడలేని విధమున).

జ్ఞానులకుఁ దగిన మర్యాదలను బొంది రోమునగరములో ధర్మము స్థాపించి, ప్రజలకు జ్ఞానోపదేశముజేసి, ప్రాజను చక్రవర్తిని సుగుణవంతునిగ నొనర్చి పూటార్కు స్వదేశమునకు వచ్చి చేరెను. శిష్యుఁడైన చక్రవర్తి మరణము నొందినందున, నతఁడు దుఃఖించి ‘క్రైరోనియా’ పట్టణమునకుఁ బోయెను. అక్కడ నివసించి, లౌకిక వ్యాపారములలో దిగక, ఏకాంత

ముగఁ గాలముఁ గడుపుచు, మహనీయుల జీవితచరిత్రములను వ్రాయ నారంభించెను.

ఈ చరిత్రములను చరిత్రములు వ్రాయువిధమున వ్రాయకపోయినను, సతఁడు వానిని రసవంతములుగ జేసెను. దేశకాల సంబంధముల సత్తిక్రమించి చరిత్రాంశములను వ్రాసినను, జ్ఞానోపదేశములచేత వాని సతఁడు నింపినందున, పండిత పామరులు వానిని శ్లాఘించుచున్నారు. కంటకములతోఁగూడిన గులాబీ పుష్ప మెంత మనోహరముగ నుండునో, యటుల సంకటములతోఁ గూడియున్న యతనిగ్రంథ మంత యాహ్లాదకరముగ నున్నది.

సృష్టిస్థితిలయకర్తయైన పరమేశ్వరుఁ డొక్కఁడైనను, మీఁది మెట్టుననున్న దేవతలకు క్రింది మెట్టుననున్న మనుజులకు, యెవరికి సమీపముననున్న వారి గుణరూపములను బొందుచున్న ప్రాణులు కలవని యతని నమ్మకము. శూన్యస్థలముండుట ప్రకృతికి విరుద్ధము గనుక, దేవతలకు మనుజులకుఁ గల యంతర మీ జీవులచేత నిండియుండక తప్పదని యతఁడూహించెను. పుణ్య పాప కర్మములకుఁ దగినటుల నీ ప్రాణులను లోమ విలోమముగ దేవ మనుజు రూపములను బొందుచుండురని యతని యభిప్రాయము.

స్వగ్రామమున గ్రంథావలోకనలోనేగాక, వైదికవాగ్ధి పారములను లౌకిక చర్యలతో గలిపి కాలమతఁడు గడిపెను.

సంఘములో నున్నపుడు, గృహస్థ ధర్మము నవలంబించి సాంఘిక దేవ పితృబుణముల నతఁడు తీర్చెను. అతఁడు న్యాయాధికారిగఁ గొంతకాల ముండెను. “న్యాయాధికారి యెప్పుడును ప్రజల కష్టసుఖములను వినవలెను. అతఁ డార్తశరణ్యుఁడు గాఢతను. అతని గృహము శరణాలయము” అని యతఁడు చెప్పెను. ప్రజారాజ్యము నతఁడు మన్నించెను. ప్రజలు సావితంత్ర్యముగ నుండవలె నని యతని యభిప్రాయము.

తత్వజ్ఞుని, చరిత్రకారుఁడు, న్యాయాధికారి—ఈ బిరుదులు యోగ్యముగ నతఁడు వహించెను. ఇతఁ నతఁడు సంసారము నెట్లు గడిపెనో మనము చూడవలెను. నిసానిరమైన సంసారములో మనుజునియొక్క సారము తెలియును. అన్ని చదువుల సారము కూడినందున నతఁడు సంసారి.

సత్కులమందుఁ బుట్టుట దుర్లభము. పుట్టినతరువాత ననుకూలవతియైన గృహిణినిఁ బొందుట కష్టము. వీనిలో నేది లేకపోయినను, మనుజునికి సంకటమే; రెండును గలిగియున్న దానికంటె భాగ్యములేదు. అతఁడు సత్కులమునందుఁ బుట్టెను. అతనిభార్య యోగ్యురాలు; భర్త కనుకూలముగ నడిచెను; పురుషార్థములను గుఱ్ఱిణిఁగి దంపతులు గృహస్థ ధర్మమును నడిపిరి. ఆమె పేరు ‘పైమాక్షి’. వారికి నలుగురు కుమారులు, నొక కొమరితయుఁ గలిగిరి. “నా కూతురు దాదియొద్ద పాలు త్రాగి కడమ పిల్లలకు పాలిచ్చుని దాని నడుగు”నని ప్లాటార్కు

ప్రాసెను. ఈ కూతురు బాల్యములోనే మరణము నొందెను. కొంతకాలమునకు కుమారు లిగువురు చనిపోయిరి. ఎన్ని కష్టములు వచ్చినను వానిని భరించి మనోచాంచల్యమును ఆ దంపతులు పొందలేదు.

పూటార్కు చిరకాలము జీవించెను. అతఁడెటుల మరణము నొందెనో, దాని వివరణలేదు.



డెమాస్తనీసు



డెమాస్తనీసు తండ్రి, డెమాస్తనీసు, 'ఆధెస్సు' పట్టణము లో నివసించుచుండెను. అతఁడు ఖడ్గకారకుఁడు. అనేకమంది సేవకులచే నతఁ డాపనిని చేయించుచుండెను. రాజద్రోహము చేసి దేశమునుండి పరారియైన 'గైలాసు'నకును, నతని భార్య యైన యొక కిరాతక స్త్రీకినిఁ బుట్టిన చిన్నది డెమాస్తనీసు యొక్క తల్లియని కొందఱు చెప్పుదురు. కాని దాని యాధార్థ్యమును నిర్ణయించుటకు వీలులేదు. ఇతఁడు మాణనకుఁడుగ నుండినపుడు తండ్రి డెమాస్తనీసు కాలముజేసెను. పిత్రార్జితము దరిదాపుగ, నరువదివేల రూప్యము లితనికిఁ జెందెను. ఇతని సంరక్షకులు తమ స్వంతమునకు దీనిలోనుండి కొంతసొమ్ము నుపయోగించుటచేతను, శేషించినదానిని సద్వినియోగముఁ జేయక పోవుటచేతను, ఇతనికిఁ జేయవలసిన సంస్కారములు వారు జేయక యుపేక్షించిరి. ఇతఁడీయవలసిన గురు కట్నములఁ గూడ వారు తమ స్వంతమునకు వాడుకొనిరి. ఇట్టితని బుద్ధికుశల తకుఁడగిన జ్ఞానసంస్కారము లేనందున నితఁడు దాని ఫలితమును బొందుట కవకాశము లేకపోయెను. ఇతని శరీరము సున్నితమైనందున నితనిని మొండిపనులఁ జేయుటలో నియమించుట

శిలని తల్లి కిష్టము లేక యుండెను. వారి వెతనములు వారికి తిన్నగ సందక పోవుటచేత గురువు లితనిని దేహపరిశ్రమఁ జేయవలసిన దని నిరోధించలేదు. మొదటినుండియు నితఁ డర్భకుఁడు. అందు చేత బాలురందఁ జీతని నపహసించుచుండిరి.

సర్వజనసమక్షమునఁ బ్రసంగించుట కీకాలములో నితని కాకాంక్ష కలిగెను. ఒక సమయమున 'లాలిస్తేటను' అను నొక వాక్చతురుఁడు విచారణసమయమునఁ దన వక్తృత్వమును సర్వ జనసమక్షమున విశదపఱచునని విని, డెమాస్తనీను తన యుపాధ్యాయులను వేఁడుకొని వారితోఁగూడ సభకుఁబోయెను. నాఁడు వాక్చతురిని వాగ్ధోరణిచేత పగవశులయి యందఱును వానిని స్తోత్రముజేసిరి. అందుచేతఁ దాను సహితము వానిం బోలు వాక్చతురుఁడని పేరుఁ బొందుటకు నిశ్చయించి, బాల క్రీడలయం దాసక్తి వదలి, డెమాస్తనీను వాక్పాటవాయత్త చిత్తుం డయ్యెను. సునక్తృత్వమునందు సంస్కారమును బొందుటకు 'ఐసోక్రేట్రీను' అను పేరుగల గురువు నాశ్రయించెను. తన బాల్యాసఫ గడచినపిదప తన సంరక్షకులను వారు చేసిన పనులకుఁ గారణములను జూపుడని న్యాయసభలో ఖచితముగ నడిగెను. వారు కపటముగ సంచరించి కాలయాపనఁ జేయుటచేత, వారిని నిరాకరించుచుఁ దన వాగైవ్యభవమును న్యాయసభలోఁ గనుపఱచుట కతని కవకాశ మయ్యెను. ఎంత పోరాడినను చిత్తృధనములో నతనికిఁ గొంచెము సొమ్ము

మాత్రమే చిక్కెను. ఈ మూలమునఁ గొంత స్వానుభవముఁ బరిపాటినిఁ బొంది, రాజకీయ వ్యవహారములలోఁ దన వాగ్దేవభవమును సభలోఁ బ్రకటనఁ జేయుటకు యత్నించి క్రమముగ నతఁడు పేరుపొందెను.

మొదట నతఁడు సభలోఁ బ్రసంగించుట కుపక్రమింపఁ దొందరపాటులో వాక్యవిరామముల నతిక్రమించి పూర్వపక్ష సిద్ధాంతముల నసందర్భముఁ జేసెను. మాటలలో స్థలితస్వరుఁడై యేకరీతిగ ధోరణిని నడిపించుటకు వాయువు చాలనందున నతని ప్రస్తావమును సాంతముగ వినుటకు సభ్యులు రోసి యతని నధిక్షేపించిరి. సాలంకారనిష్ఠులమునకు లావణ్యోత్కర్షణను సమకూర్చునది ప్రవృత్తియె యని తెలిసికొని, సోచార్పణాంగ విక్షేపవిముక్త ప్రవచనము లప్రశంసనీయము లని యతఁడు గ్రహించెను. నాటినుండియు భూగర్భమున నొక బిలమును నిత్యానుష్ఠానమున కేర్పఱచుకొని, రెండుమూఁడు నెలలపర్యంత మక్కడ నతఁడుండి పోవుచుండెను. అక్కడనుండి బయటకు రావలె నని తనతోర్కె పొడమిన నటుల వచ్చుటకు విఘ్నము కలుగునట్లతఁడు తన శిరస్సును సగము ముండనముచేసికొనెను.

అతఁడొకరి దర్శనమునకు వెళ్లినపుడుకాని, యతని దర్శనమున కితరులు వచ్చినపుడుకాని జరిగిన ప్రస్తావనాంశములు అనఁగా విశ్రుతమైన వ్యవహారము లతని కభ్యాసముఁ గలుగఁ జేయుచుండెను. స్నేహితులు వెళ్లినపైని నతఁ డధ్యయనాగార

ముజోచ్చ, పథి నిషేధపక్షములఁ జర్చించి విషయాంశమును వితర్కించుచుండెను. కొన్ని ప్రవచనీయములను మననచేసి వానిని యుక్తముగ సంస్కరించి, యతఁడు జిహ్వోగ్రమున నుంచుకొనెను. సభలో నతనిని పేరుపెట్టి పిలిచి సాంప్రతవిషయము గుఱించి ముచ్చటించవలసిన దని సభ్యులు కోరిన దాని నతఁడసంభావపూర్వకముగఁ బ్రసంగించుట లేదు. అందుచేత నతఁడు ధారణాశక్తిలేనివాఁడనియు, నతని వాక్పాతుర్యము వ్యవసాయ ఫల మనియు పరు లెంచిరి.

‘పరికిలీసు’ నతఁ డా దర్శముగ దీసికొనలేదు. అస్థులిత భాషణమును, హస్తాద్యభినయములను నాతనినుండి యితఁడు నేర్చుకొనుటయేగాక అతనివలె నాకస్మికప్రస్ఫుత్యానుసారోదిత వాదములయందుఁ బ్రతికూల మనస్కుఁడయ్యెను. వాని యాన్నత్యమున కిదియే కారణ మని యితని యభిప్రాయము. అన్ని సమయములలోఁ దన వాక్పక్తులను దైవాధీనము లని యెంచకపోయినను ప్రాప్తకాలములయందు తన సభాపాండిత్యమును బ్రకటనఁజేయుట కతఁడు విముఖుఁడు కాలేదు. ప్రస్తావించినపుడెల్ల దైవబలము కలదో యనునటుల నతఁడు భాషించుచుండెను.

స్వదోషములన్న బోగొట్టుకొనుట కతఁడు కొన్ని ప్రతివిధానములను సమకూర్చెను. అస్పృష్టభాషణమును బోగొట్టుకొనుటకు నోటిలో గులకరాళ్లను బెట్టుకొని కంఠస్థముగనున్న

కావ్యమునో ప్రవచనమునో సమ స్థలములను డెచ్చుభూ
ములను బరుగెత్తుచు నతఁ డుపన్యసించుచుండెను. స్వగృహ
మున నొక దర్పణము నిడుకొని దానిముందట మాటలాడుచు
హస్తవిన్యాసముల నతఁ డభ్యసించెను. ఒక సమయమున నొ
కఁడు పరిభవమును బొంది తన పక్షమున సభలో వాదించుట
కితనిని రావలసినదని వేఁడుకొనెను. “నీవు పరిభవముఁ బొందిన
వానివలె గనఁబడవే?” యని డెమాస్తనీసు తర్జింప, “సరి, సరి,
నేను డెబ్బలు తినలేదనియూ మీ యభిప్రాయమని వాఁడు
గర్జించెను. “నీవిప్పుడు డెబ్బలు తిన్నవానివలెఁ గనఁబడు
చున్నా”వని డెమాస్తనీసు మాటను కలిపెను.

“ఆకాశరింగితైర్గత్యా చేష్టయాభాషణేనచ ।

నేత్రస్పృశికాశ్చ లక్ష్మ్యతేంతర్గతంమనః॥”

అని డెమాస్తనీ సభిప్రాయపడెను.

అతని వక్రత్వములు సర్వజనశ్లాఘనీయము లయినను,
రసికులు కొందఱు వానిని నీరసించిరి. వీని రచనకైలి చాతుర్య
సంశోభితంబై మనోభేదనపాటవ ప్రశస్తంబుగ నుండెను. లిఖిత
రూపముగనున్న ప్రవచనములు మనోశక్తలమును గలిగించు
చున్నను నతని సరసోక్తులు శ్రవణానందముగ నున్నవి.

‘భోకియను’ల యుద్ధప్రారంభసమయమున నతఁడు వ్యవ
హారములలో దిగినటులఁ గనఁబడుచున్నది. అతఁడు వ్రాసిన

భర్తననవాక్యములలోకూడ నటులనె యున్నది. 'మిడియా' సను వానికి ప్రతికూలముగ నితఁ డిరువదిమూఁడు సంవత్సరముల ప్రాయమున ప్రవచనములను వ్రాసెను. అప్పటికింకను కీర్తి ప్రతిష్ఠల నతఁడు పొందలేదు.

పరిగృహ్యమానవైరుండును, వైరానుబంధజాభ్యుదయ మానరోపానలుండునునై యతఁ డొప్పుచుండెను. ధనము కలిగి స్నేహితుల ప్రాసకముమీఁద నిలువఁబడియున్న 'మిడి యాసు'ను పనిలోనుండి తొలఁగించుట కతనికి సమర్థత లేకపో యెను. అందువలన నతనికిఁ బ్రయోజనముఁగూడలేదు. కాఁబట్టి వానిపక్షము నవలంబించుట కతఁ డుద్యుక్తుఁ డయ్యెను. గ్రీసు దేశమును 'ఫిలిప్పు' అనువాని దాడినుండి రక్షించవలసి వచ్చినప్పుడు రాజకార్యములయం దతనికిఁ గల యాకాంక్ష సిద్ధించుట కవకాశము కలిగెను. పూనినకార్యమును మహా యోధునివలె నిర్వహించుటకు, వక్రత్వమునకే కాక పలికిన సత్యవాక్యముల కాతఁడు ప్రఖ్యాతినొందెను. గ్రీసు దేశపు ప్రజ లతని సభినుతించుటయే కాక, పారసీక దేశపు రాజును గ్రహమున కతఁడు పాత్రుఁడయ్యెను. మండలాధీశ్వరుఁడైన 'ఫిలిప్పు' సహిత మందఱి వక్రలకంఠె నితని నెక్కుడుగ సభినం దించెను. శత్రువులుకూడ వాగ్వాదములలో నతనిని శ్రేష్ఠు నిగ బహుఁకరించిరి.

మనుజులతోఁగాని వస్తువులతోఁగాని తుదముట్ట పొత్తు

నిలఁబెట్టుకొను స్థిరబుద్ధి యతనికి లేదని కొందఁ జనియెదరు. అయినను మొదట నవలంబించినపక్షములను సిద్ధాంతములను సాంతముగ నతఁడు పరిగ్రహించినటులఁ గనఁబడుచున్నది. ప్రాణములను విడుచుట కతఁ డొప్పుకొనెనుగాని వాని నతిక్రమించుట కియ్యకొనలేదు. మాటలలోను క్రియలలో నతఁ డెప్పటి కామాటలాడువాఁడుకాఁడు. రాజ్యతంత్రములోని రహస్యమును గుర్తెఱిగి దాని ననుసరించి యతఁడు నడిచెను. ధర్మము ధర్మముకొఱకె యనుష్ఠించవలసిన దను నియామకమున కనుగుణ్యముగ నతని ప్రవచనములు వ్రాయఁబడెను. ప్రియమైనవి, సుఖమైనవి, లేక లాభకరమైన పనులను జేయవలసిన దని ప్రజల నితఁడు వీని మూలమున హెచ్చరించలేదు. కీర్తి ప్రతిష్ఠలను నిలుపుకొనుటయే ముఖ్య మనియు, రాజ్యము యొక్క తేమమంతగ యెన్నిక చేయవలసిన యంశము కాదనియు, వారి కతఁడు బోధించెను. మాటల కనుగుణ్యమైన క్రియలు, క్రియల కుపయుక్తమైన మాటలు కలిగినవాడైనను, యుద్ధముఁజేయుటకుఁ దగిన ధైర్య స్థైర్యములులేక లంచములు పుచ్చుకొనినివాడైనపక్షమున నతఁ డధికముగ మన్ననలను బడసియుండును. రణరంగమున విచ్ఛలవిడిగ సంపరించుటకుఁ దగినంత ధైర్య మతనికిలేదు; వాడియైన సిరిచూపు లతని మనస్సును నొప్పించకయుండలేదు.

సమయము దొరికినపుడెల్ల 'మాసిడను' మండలాధీశ్వరుఁ

డగు 'ఫిలిప్పు'నువాని కార్యముల నితఁడు తృణీకరించుటకలదు. అందుచేత నతఁ డితని నందఱికంటె విశేషముగ సన్మానించి, యితని ప్రశంసలను ముఖ్యలోచనలోనికిఁ దెచ్చి వానికి యుక్తముగఁ బ్రతివచనముల నిచ్చుచుండెను. 'ఫిలిప్పు'యొక్క సభకు రాయబారిగ నలుగురితో నితఁడు గలిసి వెళ్లినపుడు వారిలో నితఁడు విశేషముగ గౌరవమునొందెను. డెమాస్తానీసు తన వాక్పాతుర్యముచేత స్వదేశీయులను ఫిలిప్పుతో పోరాడు నటులఁ జేసెను. ఈ జగడము కొంతకాల మతిక్రమించెనుగాని తుదకు ఫిలిప్పునకు బయముకలిగెను. ఈ పరాభవము కలిగినందులకఁ గొందఱి తీతనిని దూషించిరిగాని తుద కతఁడు నిర్దోషి యని జనులు ప్రకటనఁ జేసిరి. వీరస్వర్గము నొందినవారివిషయమై చేయవలసిన ప్రసంగముల నితనిని జేయుమని ప్రజలు వేడుకొనిరి.

ఫిలిప్పు కాలములోనే కాక వాని కుమారుడైన మహాలలబ్ధాండరు కాలములోఁగూడ నితఁడు స్వదేశమువిషయమై పాటుపడెను. కాని నీచదశసంప్రాప్త మైనందున నతని శత్రువుల విజృంభణ సహింపలేక, వారికి లోబడవలసివచ్చునని యెంచి, విషముఁ ద్రావి డెమాస్తానీసు దేహత్యాగముఁ జేసికొనెను.

ప్రపంచములోఁ బుట్టిన మహావక్త్రులలో శ్రేష్ఠుడనడగు డెమాస్తానీసుయొక్క వాక్పాతుర్యము మిగుల సంస్థవనీయము.

ఆతఁ డుపన్యసించుచుండ 'అధీనియను' లొకవేళ నతని వాగ్ధా
రాసంపాతమునకు సంతసించుచు, నొకవేళ పరవశత్వము
నొందుచు, కొన్ని సమయముల హృదయచాంచల్యమునకు
లోనగుచు, మఱికొన్ని సమయముల దుఃఖపూరితమనస్కు
లగుచుందురు. ఒకప్పు డతఁడు తన వాచాలతచేత తన దేశస్థు
లను శౌర్యస్థైర్యాదిగుణంబు లంకురింపజేసి పుత్రధాన్యము
మిత్రసంపత్కళాప్రస్థానంబులను వీడజేసి తత్తరంబున రణం
బునకు దుముకజేయును. ఇటుల దన వాచాలత్వమున,
సూర్యమండలము ననుసరించి తిరుగు గ్రహములవలె బ్రజ
లతనిని బరివేష్టించి సంచరించు చుండిరి.



ఇ తి రో



ఇ తని తల్లిపేరు 'హెల్వియా'. ఆమె కులీనురాలు; మంచి గుణములు కలది. ఇతని తండ్రికి గల యభివాదము మంచిది కాదు. అతడు రజకుడని వాడుక కలదు. పనిలోఁ బ్రవేశించి నపుడు పేరును మార్చవలసినదని శిశిరోను స్నేహితులు వేడిరి. కాని యతఁ డా పేరును వహించియే కీర్తనొందెనని బదులు చెప్పెను. ఇతఁడు క్రీ. పూ. 2౮ సం॥ రమున జనవరి మూడవ తేదీని జననమొందెను. ప్రతి సంవత్సర మారోజున న్యాయకర్త లందఱును చక్రవర్తి క్షేమమునకు హోమముచేసి దైవప్రార్థనఁ జేయు వాడుకకలదు. ఇతని జననకాలమునఁ దల్లి విశేషముగఁ బ్రసవవేదనఁబడలేదు. ఇతని పెంపుడుదాది కొక ఛాయా పురుషుఁ డగుపడి భాగ్యవశమున నామె పెంచుచున్న శిశివు గొప్పవాడు కాఁగలఁ డనియు రోముపట్టణములోఁ బురుష సింహ మను పేరొందు ననియుఁ జెప్పెను. ఈ సోదయొక్క సత్య మతని చేతలవలన తేట తెల్లమయ్యెను. యుక్తవయస్సన నతఁడు పాఠశాలకుఁ బంపఁబడెను. అప్పు డతఁడు మేధావియని పలు వురు తెలిసికొని యతనిని దర్శించుటకు పాఠశాలకుఁ బోవు చుండిరి. బాలురచే సంతానింపఁబడి వారిలో నగ్రాసన మతఁ

డధిష్ఠించెను. 'వైటా' చెప్పినప్రకారము పండితునకును జ్ఞాని కిని గావలసిన గుణము లతనికిఁ బట్టెను. అన్ని విద్యలను నేర్చుకొనుటకుఁ దగిన ధారణాశక్తిని గలిగియుండి యేవిద్యను నతఁడు తృణీకరించలేదు. అన్నిటిలోను గావ్యరచనయం దతని కాసక్తి మెండు. కాలాంతరమున పూనికతో నవ్యా మోహమును సమజేర్చి గొప్ప కవీశ్వరుఁ డనియె కాక, గొప్ప వక్తయనికూడ నతఁడు ప్రసిద్ధి నొందెను. భాషలో నేటికి కొన్ని మార్పులు వచ్చినను, నతని ప్రవచనీయము లిప్పటికిని శ్లాఘిం పఁబడుచున్నవి. ఆతని యనంతరమున గొండఱు కావ్య నిపుణులు బయలుదేరినందున నతని కావ్యములు నీరసించి నేఁ డుపేక్షఁ జేయఁబడినవి.

సాధారణముగ బాలురకుఁ బఠనయోగ్యములైన చదువుల నతఁడు సాంతముగ నభ్యసించినపైని విద్వాంసుఁడగు 'పైలో'యొక్క ప్రసంగములను వినెను. 'సెనేటు' సభాధ్యక్షుఁ డును న్యాయవాదియైన 'మూసియసు-స్కివోలా' యను వానివద్ద న్యాయశాస్త్రము నతఁడు నేర్చెను. 'సిల్లా' యను వానియొద్ద శిక్షను బొంది శస్త్రవిద్యయం దభిలాష గలవాఁ డయ్యెను. జనప్రశోపమువలన ప్రజారాజ్యతంత్ర మల్లకల్లోల ముగా నుండుటచేత దేశము తుదకు నిరంకుశ రాజాధిపత్య మగు నని యెంచి, శాస్త్రపరిశోధనఁ జేయుచు, విద్వాంసులతో ముచ్చటించుచు, గావ్యాలాపవిరోధములఁ దేలి

శ్రేణు మనసములలో నతఁడు కాలమును గడిపెను. 'సిల్లా' యను నతఁడు ప్రభువై స్థిరముగఁ గొంత రాజ్యతంత్రము నిర్మాణించువఱకు నతఁడీప్రకారమున దివసములను జరిపెను.

'సిల్లా' రాజ్యాంగములను శుభు కాలమున నతఁడు వక్రతావ్యభాసమును జేయు చుండెను. కొన్నిదినములు దేశసంచారములో నతఁడు గడిపెను. ఈ దినములలో సుఖ దుఃఖములను సమముగఁ జూచుటకు కొందఱు వైరంగికులు (Stoics) బయలు వెడలి యొక పాఠశాలను స్థాపించి దానిలో వారు సిద్ధాంతీకరించు చుండిరి. ఈ పాఠశాలలో 'శిశిరో' ప్రవేశించి వారి నియమములఁ గొన్నిటిని పరిగ్రహించెను. రాజకార్యములలో ప్రవేశించుట కతనికి సమయములు దొరక నప్పుడు 'ఆథెన్సు' పట్టణమునకుఁ బోయి యక్కడ శాస్త్ర శోధన జేయుచు దినములను గడపఁగోరెను.

ఇంతలో 'సిల్లా' మరణమునొందె నని వార్త శిశిరోకు వచ్చెను. ఇంతకుఁ బూర్వము దేహపరిశ్రమను జేసి దాని నతఁడు దృఢపఱచుకొనెను. అతని కంతస్వరము తీరుగఁ గుదు రునడి కుహరాంతరాళముల నిండునటుల పూరించి మృదు మధురయక్తముగఁ బ్రస్తావించుట కతనికి శక్తి కలిగెను. రోము పట్టణములో స్నేహితు లతని నక్కడకు విజయముచేయ వలసినదని వేడుచు నుత్తరములు వ్రాయుటచేత నతఁ డక్కడకుఁ బోయి రాజకార్యములలోఁ బ్రవేశించుటకు సమకట్టెను.

దాని కనుగుణ్యముగఁ బ్రవచనముల నభ్యసించుచుఁ, బ్రవచనీయుల ప్రసంగములను వినుచు నతఁ డొకదినమైనను వ్యర్థము చేయలేదు. వ్యవహారశక్తుల నుపయోగించుటకుఁ దగిన సామర్థ్యముఁ బొందవలయుననిన, వ్యావహారికునకు వాచాలత్వము తోడుగా నుండవలెనని స్మరించి తద్రూపమగు పద్ధతుల నతఁ డవలంబించెను.

అతఁడు వెంటనే మహోల్లాసముతో రాజకార్యముల లోఁ బ్రవేశించెను. మొదట వ్యవహారములను నిర్వహించుటలో కొంచె మతఁడు తొట్టుపాటుపడినను జాగరూకతతో పనులను జేయుచుండెను. ప్రజ లతనిని దయాభివు, పిఠికి పంపయని నిరసించిరి. పుస్తకజ్ఞానము తప్ప లోకజ్ఞానము లేని వాఁడని ప్రవాదముకూడఁ గలదు. గౌరవమును బొందవలె నను వాంఛ కలవాఁడగుటచేత నతనిని తండ్రి, స్నేహితులు ప్రోత్సహపఱచినందున నతఁడు న్యాయవాదిగ సభలోనికి వెళ్లెను. క్రమముగ నతఁడు వాచాలకుడని దేశమందంతట వెల్లడియై సమకాలీనులలో గొప్ప వక్తయని ప్రసిద్ధి నొండెను.

ఒక కాలమున తొమ్ము కలిగినందున నతనిని వికర్మికునిగ (Queestor) 'సెనేటు' సభవారు నియోగించి సిసిలీద్వీపమునకుఁ బంపి యుత్తరవుచేసిరి. అక్కడి ప్రజలను మొదట నట్టహాసముతో ధాన్యమును రోముపట్టణమునకుఁ బంపవలసిన

దీని నిరోధించినను నతఁడు వారిని నెమ్మదిగను న్యాయముగను పరిపాలించెను. రోముపట్టణములోని కులీనులైన కొండఱు పురుషులు మితిమీఱి ప్రవర్తించుటచేత వారిని సిసిలీదీప్వమునకు సభవారు వెడలఁగొట్టిరి. అక్కడ ప్రజాప్రతినిధియెదుట వారిపక్షము నవలంబించి శిశిరో ముచ్చటించెను. ఈ మహా త్కార్యములను జేసినందు కతఁ డుబ్బినవాఁడై రోములో నందఱుఁ దనను విశేషముగఁ జెప్పుకొనుచుందురని తలంచి మార్గమున వచ్చుచు నతఁడొక స్నేహితునితో నీ విషయమును గుఱించి తర్కించెను. “ఇన్నిరోజులనుండి తమ రెక్కడనుంటి” రని వాఁడు ప్రతిపచనమిచ్చెను.

మహా సముద్రములోఁ జరుచేపవలె నతని కార్యములు రోములో మునిఁగిపోయినందుకు విచారించి వాంఛలను తగ్గించుట కతఁడు సమకట్టెను. క్రిస్తిసముద్ర మవార మని యతఁడు గ్రహించెను. అయినను ముఖస్తుతియం దానక్తియుఁ, గీర్తియం దపరిమితమగు కోరికయు గనుక నతని యధ్యవ సాయములు కొన్ని సాగలేదు. శిల్పకారులు తమ పని ముట్లను వేరేర్వేరుగ గుత్తెఱిఁగినవిధమున రాజకార్యధురంధరుఁడు ప్రజలను వారివారి నామములతోఁ దెలిసికొన వలయును. అందుచేత నతఁడుగూడ నాగరికుల నందఱును వారి వారి పుట్టుపూర్వోత్తరములతోఁగూడ విచారించి వారిని జ్ఞప్తిలో నుంచెను. అతఁడు దేశ సంచారమునకు

గమనించినపుడు తన స్నేహితులకుఁ జెందిన గృహక్షేత్రములను నిరూపించుచుండెను.

దినచర్య గడుచుటకు తగినంత స్థితి యున్నను నది విశేషముగ లేనందున న్యాయవాదములలో నతఁడు పణమును స్వీకరించకపోవుట చిత్రముగనున్నది. కొంత స్వామ్యము గలవాడై దాని మూలమున దేహయాత్రను సంతృప్తిగ నతఁడు జరిపెను. యుక్తాహారవిహారములు యుక్తమగు చేష్టలతోఁగూడఁ గోములు, గ్రీకులులోని విద్వాంసుల గోష్ఠినిఁ బొంది కాలము నతఁడు గమనించెను. అతని దర్శనముఁ జేయుటకు స్రుతిరోజును గొందఁ జితని గృహమునకుఁ బోవుట కలదు. రాజకీయ వ్యవహారములలో 'పాంపేయి' యనువాని కతఁడు తగినట్లు యోచనలను చెప్పుచుండెను.

అతనిని 'ప్రేటరు' అను నొక న్యాయాధికారిగ నియమించిరి. అతఁడు వ్యవహారములను నిష్కళంకముగ నిర్వహించెను. లంచములు పుచ్చుకొని న్యాయము నీతిపంథనుండఁ తప్పించి యపంథలోని కతఁడు త్రిప్పుట లేదు. మఱి కొంతకాలమున కతఁడు 'కాస్సలు' అను పెద్ద న్యాయాధికారిగ నియోగింపఁబడెను. ఎక్కడనున్నను న్యాయముఁ దప్పక తన వాచాలత్యముచేత సత్యమునకు వన్నె తెచ్చి ప్రజలచేత నతఁడు మన్నింపఁబడెను. నీతి పథమును దప్పక సత్యసంకల్పముతోఁ

బ్రజల కప్రియమైనను దానినే విస్తరింపజేసి వారికి హితవుగ న్యాయాన్యాయములను విచారించుచుండెను.

అతని భార్య పేరు 'తెరన్వియా'. వీరి దాంపత్య మనుకూలముగనుండెను. భర్తయొక్క వ్యవహారములలో నామె సహకారిగనుండెను. భర్త త్రిశక్తియుతుడైనను నతని కామె మంత్ర తానాహశక్తుల నాపాదించుచుండెను. దంపతు లిరువురు బట్టణములో సన్న్యాసమును విశేషముగఁ బొందుచుండిరి. పరులను మన్నించి వారిచేత మన్ననలను వీరు పొందుచుండిరి. అహితలక్షిణుండును, రోషాహర్షాహిషనిషేధుండును గుణాఘ్రిండును నావేగాగమ వర్జితుండును నై యతఁ డొప్పుచుండెను.

ఎంత గొప్పవారికైన కాల మొకరీతిగ గడువఁబోదు. కాలాంతరమున నతఁ డజాతశత్రు వైనను వ్యవహారరీతిని గొందఁ జూతనిపై శత్రుత్వమును బాటించి మంచి చెడ్డలను విచారించక దేశోచ్ఛాటనము జేసిరి. అతని గృహములను వారు తగుల పెట్టిరి. అతని స్వామ్యములను రాష్ట్రమునకుఁ గలిపిరి. అతఁడు దేశాంతరగతుడై పరదేశములలో ప్రజలచేత సత్కరింపఁబడెను. ఈలోపున నతని శత్రువులు పదభ్రష్టులైరి. అతని కర్ణ పరిపక్వమయ్యెను. పదియారు మాసములకు స్వదేశమున కతఁడు వచ్చెను. అతని రాకకు ప్రజలు రాకకువలె నెదురు చూచిరి. తలవంపులైన శత్రువులకుఁగూడ నతని రాక మేలురాక

యయ్యెను. ఇంతలోనే రాజ్యాంగములు మాటి ప్రజాప్రభుత్వమునకు బదులుగ నేకరాజాధిపత్యమును స్థాపించిరి. స్వదేశ చరిత్రను వ్రాయుట కతఁడు దుద్యక్తుఁడయ్యెను. కాని కొన్ని కారణములచేత దానిని నెరవేర్చలేకపోయెను. భార్యాభర్తల కింతలో మనస్ఫర్థులు రగిలెను. ఆమె విశేషముగ ఋణములను జేసినదని, యుద్ధమునకుఁ బోవునపు డతనికిఁ దగిన యేర్పాటు లామె చేయలేదని, తగిన సన్నాహములను జేసి కూతురి నామె తనయొద్దకు పంపలేదనియు, నిందారోపణఁ జేసి భార్య కఠండు విడియాకు లిచ్చెను. తదనంతరమున మఱి యొక కన్య సతఁడు వివాహమాడెను. ఇతని స్వగృహచరితము లిట్లుండెను.

సంసారసాగరము నీడుచు సతఁడు వార్ధక్యము నొందెను. మహాబలాహకప్రేరితంబులై సముద్రంబులుప్పొంగి సంగమించుకరణి రాజ్యాంగ తంత్రోత్పాటన సమయంబున దేశమరాజకమై ప్రజలు యుక్తాయుక్తవిచక్షణదూరమై, విదళితమనోధైర్యములు కలవారగుదురు. ఈ సమయములో స్వపక్ష పరపక్ష వివేచనలేక తృటికాలములో పక్షములను క్రమానుక్రమానుగ విడుచుటయుఁ బొందుటయుఁగూడఁ గలదు. అట్టి కాలములో సపక్షమువా రతనికి శత్రువులై గృహకవాటములను భేదించి భృత్యులను విదళించి లోపలఁజొచ్చి శిశిరోనువారు చిత్రవధఁజేసిరి.

మహా అలగ్నాండరు

మహా అలగ్నాండరు 'హెక్కులీస్' యొక్క సంతతి వాడు. వాని తండ్రి 'ఫిలిప్'; తల్లి 'ఒలింపియన్'. చిన్న తనములోనే వీరొకరినొకరు ప్రేమించినందునఁ గాలమువచ్చిన తరువాత వారు వివాహముఁ జేసికొనిరి. కామశాస్త్రము నుపదేశమును బొందుటకు పూర్వము తన గర్భముమీఁద పిడుగుపడి రగులుకొని మంటలు జాజ్వల్యమానముగా నలు దెసల వ్యాపించినటుల 'ఒలింపియసు' కలఁగనెను. వివాహానంతరమున రాజపత్ని గర్భము సింహముద్రాంకితము చేసినటుల 'ఫిలిప్పు'కు స్వప్నము వచ్చెను. పరిపంధి, రాజచక్రం బుమీద నవక్రపరాక్రమమున సింహంబు కరణి లంఘించి, సముద్రమేఖలావలయిత్వభూచక్రంబు నిర్వక్రంబుగ నధిరోహించుటకుఁ దగిన పుత్రుఁడు కలుగునని జ్యోతిష్కులు స్వప్న ఫలమును 'ఫిలిప్పు'తోఁ జెప్పిరి. అలగ్నాండరు క్రీ. పూ. 3౫౬ సం॥ రము జూలై నెల ౬ తేదీని జననమొందెను. ఆ రోజుననే 'ఎఫీషన్'లోని 'డయానా' యను పేరుగల చంద్ర దేవతయొక్క యాలయము తగులఁబడెను. అక్కడ భక్తులందఱి యాదిభౌతికాధికి వెఱగంది, చిందఱ వందఱపడిరి.

ఫిలిప్పు 'పోటిడయా' పట్టణమును ముట్టడించి దానిని పట్టుకొనినరోజున మువ్వురు హక్కారాలు రాజధానినుండి సుపుత్రజననవార్త నతనికిఁ దెచ్చిరి. అతని సేనానాయకుఁడు పోరాటములో జయమునొందెననియు, నతని పంచభద్రము 'బలింపికు' క్రీడలలో పందెము గెలిచెననియు సుపుత్రుఁడు కలిగెననియు, మూఁడు శుభవార్తల నతఁడు విని, 'పులకించి, చోద్యమంది, యుబ్బి' చెలరేగెను. శిశువునకు 'అలగ్నాండరు' అనెడు నామకరణమును దండ్రీచేసెను.

దినదిన ప్రవర్ధమానముగ మహాపురుషలక్షణములు కలిగి, యతనికి యావనప్రాదుర్భావమయ్యెను. యుక్తకాలమున నతఁడు తగిన యొజ్జలయొద్దఁ బ్రవేశించి విద్యాభ్యాసముఁ జేసెను. రాజకుమారునకుఁ జగిన దేహ మనోసంస్కారముల నతఁడు పొందెను. తండ్రి శత్రువులపై దండెత్తి వెళ్లి నపుడు సాంకేతస్థలమున ప్రధానులతో నతఁడు మంతనముఁ జేయుచుండెను. ప్రభు మంత్రోత్సాహ శక్తులను గలిగి దురవగాహమైన గాంభీర్య ధైర్యస్థైర్య జేగీయమానమండై, భృత్యామాత్య సుహృద్బంధువర్గంబులో నతఁ డనన్యాదృశంబుగ సంచరించెను. 'దళములు దళముగనడచుచు | దలవంపులు జేసె వారి దళములనెల్లన్'॥ అని విని సంతసించక "శత్రుదళములను విదళనముచేసి వారి రాష్ట్రములను స్వరాష్ట్రముతోఁ జేర్చుచు, దిగ్విజయమును జేయుటచేత నా భుజ

పరాక్రమములను జూపించుటకు తండ్రి నా కవకాశ మీ యుండని అలగ్నాండరు స్నేహితులతోఁ జెప్పి విచారింపుచుండెను. “చతురంగబలములతోఁగూడిన నీ మహారాజ్యాధిపత్యమును బొందుటకు నే నియ్యకొనను. పరిపంథి రాజవక్త్రంబుమీఁద నవక్త్ర పరాక్రమంబున శిఖిశిఖాసంకాశ నిశిత శిలీముఖ నారాచ భల్లసముఖంబులైన బహువిధ బాణ పరంపరలఁ గురిపించి విదళిత మస్తమాతంగ తురంగరథనమాధ సదాతి యూధంబుగఁజేసి, రణంబున నెదురులేని శౌర్యంబును బొటించి దేశపాలకుల నతిక్రమించి దిగ్విజయముఁ జేసి సామ్రాజ్యమును బొందుటకు నే నభిలషించెద”నని అలగ్నాండరు స్నేహితునితోఁ బలికి కక్కసపడుచుండెను.

ఒకనాఁడు తండ్రి సమక్షమున కొక తురగము క్రయమునకుఁ దేబడెను. అశ్వపాలకుల కవశ్యమై తట్టుబ్బకైన మనుజులను చేరనీయక, విచ్చలవిడిగ నది సంచరించుటఁ జూచి దానిని క్రయమిచ్చి పుచ్చుకొనుటకు రాజు సమ్మతించుడయ్యెను. దీనిని జూచి ‘అలగ్నాండరు’ “ఎంత చక్కని గుఱ్ఱమును తమరు వదలివేయుచున్నారని తండ్రితో పలుమారు పలికెను. అది విని రాజు “పడుచువాడవు. పెద్దలను ధిక్కరించుచున్నావు. వారికంటె దానిని నీవు వశ్యము చేసికొనఁగలవా” యని కుమారునితోఁ బలికెను. “అది యెంతపని?” యని కుమారరాజు నుడివెను. “నీ వొకవేళ

దానిమీద స్వారిచేయలేకపోయిన, ని మోటారి తనమునకు నీవేమి యోడద"నని రాజు తర్జింప, "నేను దాని వెల నిచ్చెద"నని కుమారుడు శాంతపచనమునఁ జెప్పెను. అప్పుడు రాజకుమారుడు తండ్రిసెలవుఁ గైకొని తురగమును తట్టి ప్రక్కకుఁ ద్రిప్పి, పగ్గములను స్వీకరించి, దాని నారోపించెను. అస్కంధిత, ధారిత, రేచిత, వల్లిత, పుతనామాంకిత గతులలో నతఁడు దానిని నడిపించి మఱలినందునఁ బరిజనులందఱు సంతసించిరి. ఆనందబాష్పములొలయుఁ దండ్రి, "నీ కీ 'మాసిడన్' దేశము తగినదికాదు. నీవంటి తేజోవంతుఁ డితర దేశములను భుజపరాక్రమముచేత స్వాధీనము చేసికొనవలసిన"దని పలికి కుమారునిఁ గౌఁగిలించుకొనెను.

మహామహాపాథ్యాయుండని పేరుబొందిన 'ఆరిష్టాటిలు'నకు కబురుపెట్టి యతఁడు దన కుమారునకు విద్యాభ్యాసము చేయింపవలసినదని ఫిలిప్పు వేడుకొనెను. నీతిశాస్త్ర పారంగతునిగఁ జేయుటయెగాక, యతనినిఁ బ్రగూఢశాస్త్రములలోఁగూడ 'ఆరిష్టాటిలు' ప్రవేశపెట్టెను. మొదటినుండియు వినయవిధేయతలతో గురువును శిష్యుఁడు భావింపుచుండెను. గురుశిష్యుల కత్యంతానురాగము బలిసెను. వైద్యములోఁగూడ కొంత ప్రవేశమును బొంది, మందులఁ జేయుటయం దతఁడు కుశలతఁ గలిగియుండెను.

ఈలోపున ఫిలిప్పు మొదటిభార్యను విడనాడి ద్వితీయ

కళత్రమును వివాహమయ్యెను. దానిచేతఁ దండ్రి కుమారులకు వైరము పొనఁగెను. అందుకుతోడు 'అలద్దాండరు' శల్లి, కుమారుని తండ్రిపైకి పురికొల్పు చుండెను. ఒక రోజున, "రెండవ భార్యయైన 'క్లియోపాత్ర'యొక్క గర్భము ఫలించి, సింహాసనమునకుఁ దగిన కుమారునిఁ గనవలసిన"దని దైవ ప్రార్థనఁ జేయుఁ డని క్లియోపాత్ర పినతండ్రి నలుగురియెదుటఁ జెప్పెను. "నే నారసపుత్రుఁడను కానని మీ యభిప్రాయము కాఁబోలు"నని యలద్దాండరు ప్రశంసించెను. అంతలో రోషావేశకంపమానగాత్ముండై, ఫిలిప్పు చంద్రాయుధమును ఝళిపించి కుమారుని శిరస్సుఁ దెగవ్రేయఁజూచెను. దైవికముగ ఫిలిప్పు కాదంబరీరసవిఘ్నూర్ణితలోచనుండై యుండి నందువ, ననక్రమమున స్తారకముతప్పి నేలఁబడెను. "మాసి డను దేశవాసులారా, మీరు చూడుఁడు, నాలుగడుగులు వేయలేనివాఁడు ఐరోపాఖండమునుండి ఆసియాఖండమునకుఁ బోదలచినాఁ"డని అలద్దాండరు పలికెను.

ఫిలిప్పు కాలాంతరగతుఁ డయ్యెను. సింహాసనమునకు 'అలద్దాండరు' వచ్చెను. అప్పటి కతని కిరువదినవత్సరముల ప్రాయము. దేశమంతయు నల్లకల్లోలముగనుండెను. దేశములను కొట్టి స్వదేశముతో వానినిఁ జేర్చుటయెగాని, వానికి తగిన రాజ్యాంగముల నిర్మించి, వానిని స్థిరముగ ఫిలిప్పుంచ లేదు. కలఁతఁజెందిన జలములో కలుషరేణువు లనులోమ

విలోమముగ సంచరించు విధమున, దేశము లానుపూర్వముగ ననుభవించుచున్న రాజ్యాంగములను మాపివేసి నూతన రాజ్యాంగములను స్థాపింపనందున, దేశవాసులు స్వాస్థ్యము లేక సంచరించుచుండిరి. ఇట్టి యరాజకస్థితిలోఁ దండ్రి కాలముఁ జేయుటయు, అలగ్నాండరు సింహాసనమునకు వచ్చుటయు జరిగెను. చతురంగబలముల నడపి, చతురోపాయములచేత నరాజక దేశంబుల నర్థమునకును బ్రాణమునకును డ్డేమం బొసంగి, అలగ్నాండరు వానికి ప్రశాంతమును గలుగఁ జేసెను. రథగజతురంగపదాతి యూధంబుల నొక యడ్డొహిణి బలము సమకూర్చి దిగ్విజయమున కతఁడు బయలువెడలెను. ఒక సుముహూర్తంబున మహా దంతావళంబు నధిరోపించి, 'వారాశిప్రావృతమేదినీవలయసామ్రాజ్యంబుఁ, గైకొనుట' కతఁడు బయలువెడలెను.

“హయహేమల్ గజ బృంహితంబులు రథాంగారావముల్ కించినీ ।
చయటంకారములున్ వివర్జిత గదాచక్రాస్త్రనాదంబులున్ ।
జయశబ్దంబులు భేరిభాంకృతులు నిస్సాణాదిఘోషంబులున్ ।
భయవప్రక్రియ నొక్కచోక నెగపెన్ బ్రహ్మాండ భేదంబుగన్”॥

ఇట్లు సునాసీరనాసీరంబులు శిరస్త్రాణంబులు ధరించి, ధ్వజంబు లెత్తి దండనాయకు లుద్దండంబుగఁ గోదండంబులు సాచి స్వదండంబుల దండించుచుఁ బ్రత్యానీకదండంబుల డంబంబు లణచి నడువ యవన బర్బర తురుష్కు పార

ఈ దేశాధీశుల రణరంగంబున భంగవఱచి, జనపదములను హఠి, భరతఖండమున కీశాన్యభాగముననున్న ప్రదేశమున కలగ్గాండరు వచ్చి దండువిడిసెను. హిందూదేశపు రాజులు మదమాత్సర్యములు కలవారై, గృహకలహములచేత నేకీ భావములేక 'పురుషోత్తము'డను రాజునకు సహాయము చేయనందున, నతఁ డొంటరిగ శత్రుధాటి వోర్వలేక పరాజితుఁ డయ్యెను. క్రమముగ, తక్షశైల కురు పాంచాల ఘూర్జర దేశాధీశుల వంచించి, శత్రువు వారివలనఁ గప్పుములను బుచ్చుకొనెను. అటుల దుర్ధర్షసమరరోషావేశంబున, చతురంగబలంబులు దివారాత్రంబులు దేశంబులఁ గడచి ధూపాయితృతై, దిగ్విజయయాత్రను సాంతముఁ జేసి, స్వదేశోన్ముఖగమనసన్నాహముఁ జేయవలసిన దని యొక్క ముడి చక్రవర్తిని బ్రార్థించిరి.

మార్గములో నతఁడు జయస్తంభముల నిలిపి, తన పేరిటి పట్టణ నిర్మాణమునకు శంఖుస్థాపన మొదలైన కార్యములఁ జేసెను. ఒక రోజుననైన నతఁడు మద్యపానముఁ జేయలేదు. అతఁ డేకపత్నీవ్రతుఁడు; పరభాగుఁడు; శమ దమాది గుణోపేతుఁడు. ఎట్టి యంతఃకలహములు లేక, వచ్చినవారిని పైరించుచు, సేనల నతఁడు నడిపించెను. అతఁడు పరదేశముల లోఁ బోరాడుచు, స్వదేశ రాజ్యాంగములను బ్రస్తరింపఁ జేయుచుండెను. తనకు లోబడిన మండలాధీశ్వరులను వారి

వారి పదిపులలో నెలకొలిపి వారివలనఁ గప్పుములఁ గైకొనుచు, దేశములలో ఊర్భలేకుండఁ జేయుట కతని కవకాశము లేకపోయెను. అతని కాల మంతయుఁ బోరాడుటలోనే జరిగి పోయెను.

జీవించిన కాలములో ననివార్యం బయిన తేజోప్రభావంబుచేత, దుర్ధర్షధానుష్కుండై యహోరాత్రంబులు సమర సన్నాహములో నతఁడు కాలముఁ గడిపెను. కాలోచితమైన దేశాచారములను విడువక, స్వకులధర్మంబు లాచరించుచు, విశేషముగ భగవంతుని నతఁడు స్తోత్రముఁ జేయుచుండెను. సంధ్యాకాలముల దేవతలకు హోమముఁ జేసి, తదుపరి నతఁడు భోజనముఁ జేయుచుండెను. అతఁడు ప్రయాణోన్ముఖుండై స్వదేశమునకుఁ బోవుచు పరరాజుల నీరాంజనములఁ గైకొనుచుండు నతనినిఁ బరేతరాజు వశము చేసికొని క్రీస్తు పూర్వము 3౨౩ సం॥ రము జూన్ ౨౮ తేదీని తన దేశమునకుఁ దీసికొని వెళ్లెను. ఇతని దండయాత్రమూలమున ప్రాచీన దేశములు పాశ్చాత్యులకు వెల్లడియయ్యెను. రణశిక్షనుబొందిన పాశ్చాత్యులు పొదువగ ప్రాచీనుల పూహములు తెల్లపచెదరై పరాసు లగుదురని దేశప్రఖ్యాతి యయ్యెను. భరతవర్షమున నతని యునికి కొద్దికాలమగుటచేత నతని దేశభాషాచారముల నవలంబించుటకు మనవారికి సమయము పడలేదు. అతఁడు దేశములను విడువగానే, దేశాధీశులందఱు మౌర్య

వంశస్థాపకుడైన చంద్రగుప్తమహారాజునకు వశ్యులై, గ్రీకుల రాజ్యమునకు వ్యవధిలేనందున నది మణిగిపోయెను. వారి దేశభాషాచారములను మన మవలంబించి యుండినచో, నేడు మన యనన్య యెటుల నుండియుండునో పరమేశ్వరునికిఁ దెలియును. ఇట్లు మేఘమధ్యమును వెలువడి వెలుంగు త్రొక్కారు మెఱుంగు తెఱుంగున, గ్రీకుల రాజ్యము భరత వర్షంబునఁ బ్రకాశించెను.



జూలియసు సీజేరు



సీజేరు సామంతుల కుటుంబములో క్రీ. పూ. ౧౦౨ సంవత్సరమునఁ బుట్టెను. ఇతఁడు 'పాంపేయి' 'శిశిరోల' కఁడె నాలుగు సంవత్సరములు చిన్నవాఁడు. 'క్లాస్పల్' అను పేరు గల యక్షదర్శకుని యుద్యోగముఁ దన తండ్రి చేయకయే మృతి నొందెను. క్రీ. పూ. ౯౧ సం॥ రములో నితని పినతండ్రి యా యుద్యోగమును చేసెను. ఇతని పితృవ్యవస్థయైన 'జూలియా'ను 'మేరియసు' వివాహమాడెను. సీజేరు మొదటినుండియుఁ బ్రజలపక్షమున మాటలాడుచుండెను. అందుచేత నతఁడు శత్రువుల బారినుండి తప్పించుకొని దేశాంతరగతుఁడయ్యెను. సాహసిక నావికులు కొందఱతనిని చెఱపట్టి విడుదల సాము పుచ్చుకొని యతనిని విడచిరి. పిదప సీజేరు కొన్ని యుద్ధనావలను జతపఱచి యా సాహసిక నావికుల నొడించి, వారి నావలను, నియామకునిఁ బట్టుకొని వారికి మరణదండన వేయించెను.

ఈలోపున నతని శత్రువులుచ్చపదచ్యుతులైరి. అతఁడు రోముపట్టణమును జేరెను. అతని మిత్రుల కమందాసం దము కలిగెను. క్రీ. పూ. ౬౮ సం॥ రమున నతఁడు 'స్పాని

యా దేశములో వికర్తకుడుగ నియోగింపబడి, యథాటి పనుల బాగుగ నిర్వర్తించెను. శ్రీ. పూ. ౬౭ సం॥ రమున సర్వాధికారియను పేరున నతఁడు కార్యములను వ్యవహరించుచుండెను. ఇంతలో ముఖ్యపురోహితుఁడు కాలము చేసి నందున, సీజే రావనిలోఁ బ్రవేశించెను. అతఁడు పురోహితుఁ డగుటవలన ప్రజలను దుర్వ్యాపారములలో నడువనీయఁ డని వారు భయ సంభ్రమములఁ బొందిరి. ఇతని సమకాలికులలో ముఖ్యులు 'సాంపేయి' 'శిశిరో' యనువారు. ఇతఁడు మహా యోధ. అనేక యుద్ధములను చేసి జయముఁ బొందెను. ఫ్రెంచి, జైర్ను, స్పానియా, ఇంగ్లాండు, ఉత్తరాఫ్రికా దేశములను ధ్వంసము చేసి, వానినుండి కప్పముల నతఁడు పుచ్చుకొనుచుండెను. కొన్నిపెట్టిన ధనము నతఁడు కొనక దానిని నిలవచేసి శూరులకు బహుమానముగ నిచ్చుచుండెను.

ఉచ్చాదవాంఛాందోళిత మానసుడై, రాత్రింబవళ్లు పాటుపడి, పిపాసాది బాధల కోర్చి సున్నితమైన శరీరము కలవాడై, యతఁడు శ్రమపడెను. సాధారణముగ తలనొప్పిచేత నతఁడు బాధపడుచుండెను. అప్పుడప్పు డతనికి మూర్ఛవచ్చుటకూడఁ గలదు. ఇట్టి సంకటము లతనిని వ్యసనపెట్టుచున్నను, దుర్వ్యాపారములులేక యుక్తాహారవిహారములలో నతఁడు కాలముఁ గడిపెను. అన్ని కాలములలోను యుద్ధమునకు వెళ్లినపుడు పల్లకిలోగాని రథముపైనిగాని యతఁడు

శయనించుచుండెను. పగటివేళల దుర్గములను పట్టణములను శిబిరముల నతఁడు పరీక్షించుచు హర్కారాలు సరిగ్గ వారి పనిని చేయుచున్నదియు లేనిదియుఁ జూచుచుండెను. అతఁడు నడుచుచున్నపుడు తాక్షిదులను వ్రాయుట కొక లేకరియు నంగరక్షకుఁ డొకఁడును నతని వెంబడి పోవుచుందురు.

అతనికి బాగుగ స్వారిచేయు శక్తికలదు. గుఱ్ఱము పరు గిడుచున్నపు డతఁడు కల్లెములను వదలి, చేతులు ముడుచు కొని కూర్చుండును. స్వారి చేయనపు డతఁ డిరువురు లేకరులు వ్రాయఁదగిన యంశములను వారికిఁ జెప్పుచుండెను. పని మిక్కిటమగుటచేత ముఖస్థముగ ప్రసంగించుట కవకాశము లేనందున స్నేహితుల కతఁ డుత్తరములమూలమున ప్రశం సాంశములను వ్రాసి పంపును.

క్రమముగ ప్రాడ్వివాకుడుగను (Proctor) యక్షదర్శ కుఁడుగను (Consul) రాజకార్యములలో నతఁడు మెనలెను. ప్రభు మంత్రీతాహ శక్తులుకలిగి, శత్రువుల కలంఘ నీయుఁడైవారి నతఁడు భంగపఱచెను. దైవముకూడ నతని కను కూలుఁడయ్యెను. 'శిశిరో' దుర్గరణము నొందెను. 'పాంపేయి' యుద్ధములోఁ బరాభవమునొంది జీర్ణించెను. క్రీ. పూ. ౪౫ సం॥ రము అంతమగు సరికి మార్గము నిష్కళంకమైనందున, రా జ్యాంగముల నన్నిటిని స్వాధీనము చేసికొని ప్రజారంజకుఁడై యతఁడు కాలోచితముగ రాజ్యతంత్రములలో మార్పలను

చేసెను. చాలరోజులు రోముపట్టణములో నివసించుట చేత రాజ్యతంత్రములలోని దోషముల నతఁడు బాగుగ గుఱ్ఱాటిగి వానిని శుభ్రపఱచుట కుద్యుక్తుడయ్యెను. అతిసూక్ష్మబుద్ధిగలవాఁడై, యే యంశమునైన సులభముగ గ్రహించి యుచితముగ విచారించును. నిరంకుశ ప్రభుత్వముకలవాఁడగుట చేత నతఁడు లోపములను సవరించి న్యాయచట్టములను సుళువుగ మార్పుటకు సమర్థుడయ్యెను.

యుద్ధములు విశేషముగ జరిగినందునను, శూరులకుబహుమానము లిచ్చుటచేతను, వృత్తి భోగులకు వార్షికము లిచ్చుట వలనను, బాక్సనుములోని ధనము తగ్గెను. రు. 3౨౦,౦౦౦లు పరదేశీయులు వృత్తిభోగులుగ వార్షికములను పుచ్చుకొనుచున్నందున, వారి పట్టీని పరీక్షించి యుద్ధములలో మరణమునొందినవారిని మినహాయించి వారి సంఖ్య నతఁడు తగ్గించెను. తిరుగుబాటుచేయక లోబడినవారినందఱి నతఁడు రక్షించెను. మొండితేరి మార్భముగ మెడ్డొడ్డినవారి నతఁడు దండించెను. పట్టణమునకుఁ గావలసిన నీటిసదుపాయము నతఁడు చేయించెను. రాజమార్గములను వేయించి, కాలువలు త్రవ్వించి రోము నుహారాజ్యము నాపనము (Survey) చేయించి, దాని పరిమితిఁ దెలిసికొనుట కతఁ డొక పటమును వ్రాయించెను. ప్రాచీనాధునిక న్యాయచట్టముల నతఁడు సమన్వయింపఁజేసి చేర్చెను. ప్రజారాజ్యము నేకరాజ్యాధిపత్యముగ

మార్పుటకుఁ దగిన సన్నాహము చేసెను. సర్వాధికారియై పేరునకుమాత్రము 'సెనేటు' సభవారిని మంత్రాలోచనలకుఁ బిలుచుచు, సమకట్టిన పనుల నెదురులేక యత్నంబు సాగించెను. యుద్ధములలోఁ బ్రజలు విశేషముగ మరణమునొందినందున ప్రజాసంఖ్య దేశములో తగ్గిపోయెను. వివాహములేక స్త్రీ పురుషులు విచ్చలవిడిగ సంచరించుచుండిరి. అందుచేత వివాహములు చేసికొని కుటుంబములను పోషించు గృహస్థులకు విశేషముగ మన్ననలు కలుగునట్లత్తండు తీర్మానించెను. 'చంద్రికాసన్నిభస్పటికసంఘటితకుడ్యంబులును, కవాటగేహాళివిటంకవాతాయనంబులును, వివిధవిచిత్రవిమానంబులును, నిరంతరసురభికుసుమఫలభరితపాదపమహోద్యానంబులును' కలిగి రోమునట్టణ మతనికాలములోఁ బ్రకాశించెను.

సీజేరు చేసిన మహత్కార్యములలో పంచాంగ (Calender) సంస్కరణ మెక్కుడుగ భావించవలెను. రోమనుల సంవత్సరము చంద్రమాసము ప్రకారము ౩౫౫ రోజులు కలది. దీనిని సూర్యమాసముతో సరిజేర్చుటకు ప్రతి మూడవ సంవత్సరములో నొక యధికమాసమును వారు వేసికొనుచుండిరి. ఇట్లుండ జేయుచుండినను, సూర్య చంద్రమాసములు సరిపడనందున నతఁ డలక్టాండ్రీయా పట్టణములోని ప్రసిద్ధ జ్యోతిశ్శాస్త్రజ్ఞుడగు 'సానీజనూస'ను వానిని పిలిపించి వానిచేత పతకశుద్ధిని జేయించెను. సంవత్సరమునకు ౩౫౫ రోజులని గణించుటకు

బదులుగ, నాటినుండి ౩౬౫ రోజులు గలదిగ వాడుక కలిగెను. సూర్యమాసము ప్రకారము ౩౫౬ రోజులు గణించవలెను. అందుచేత నాలుగు సంవత్సరముల కొకపర్యాయము ఫిబ్రవరి నెలలో నొక రోజును కలుపు వాడుక నేటివఱకుఁ గలదు.

ఈ పనులలో నుండుటచేత నతఁ డొకరి దర్శనము చేయుటగాని యితరు లతని దర్శించుటగాని జరుగుటలేదు. అంతలోనే ప్రజ లసంతుష్టినిఁ జెంది, యతనిని నిర్లక్ష్యముగఁ జూడ నారంభించిరి. ధనికులు సహిత మతనిపేరు చెప్పిన మండిపడుచుండిరి. ఇందుకు తోడుగ నతఁడు రాజని పిలిపించుకొనుట కిచ్చకల దని యొక వదంతికలిగెను. ప్రజా రాజ్యసంబంధనాణెములమీఁద నతని శిరోముద్ర వేసి వ్యావర్తములోనికిఁ దెచ్చిరి. 'సెనేటు' సభవా రతని యంగ రక్షణకు బాధ్యతను వహించిరి. అతని రాకపోకల సమయమున రాజలాంఛనములు జరుగుచుండెను. ఇన్ని మర్యాదలు పొందుచున్న నతఁడు న్యసనగ్రస్తుడయ్యెను. పట్టాభిషేకమును పొంది కిరీటమును ధరింపవలె నని యతఁడు కోరుచుండెను. రాజలాంఛనములను జూపుటకుఁ బ్రజ లిష్టపడిరి కాని అతఁడు రాజచిహ్నముల ధరించుటకు వా రిష్టపడలేదు. అందువలన, 'బ్రూటసు' అనువాఁడు నడుముకట్టి యితరుల సహాయముచేత నొక కుట్రను పన్నెను. ఈలోపుగ సీజేరునకుఁ గొన్ని దుస్వప్నములు వచ్చెను; వినికెడివలన జరుగుచున్న కుట్ర

సంగతి యతనికిఁ దెలిసెను. ఎంతవారికైననుఁ గాల మవిలంఘనీయము!

ఒక రోజున 'బ్రూటసు' వచ్చి "ఏలినవారి కోరిక ప్రకారము పెద్ద లందఱు తమరికి పట్టాభిషేకముఁ జేయుటకు సిద్ధముగ నున్నారు. స్వేచ్ఛములను శకునములను సరకునేయక తమరు విజయముచేయవలె"నని సీజేరుతో మనవిచేసెను. వెంటనే యతఁ డున్న క్షకమును (Toga) ధరించి పల్లకీలో కూర్చొని సభామండపమునకుఁ బోవుచుండ, ప్రజలు గుంపులు గుంపులుగ నతని వెంబడించి పోయిరి. కుట్రసంగతి మార్గములో తెలుపుట కతనియొద్దకు కొందఱు వెళ్లఁ దలచినను, జనసమర్థముచేత వారు సమీపింపలేకపోయిరి. సభామండపమునకుఁబోయి యతఁ డున్న తాసనము నధిష్ఠించెను. వెంటనే రాజద్రోహులు గుమిగూడి వారి వారి మిథ్యావిజ్ఞాపనల నొక్కువ్వుడి మనవిచేయసాగిరి. ఇది చూచి యతఁ డాసనమునుండి లేవఁబోవ ద్రోహులలో నొకఁ డతని యున్న క్షకమునుపట్టి దిగలాగెను. ఇతరులు వారి వారి ఘరికములతో నతనిని పొడువసాగిరి. కొంతవఱకు వారి బాఱినుండి తప్పించుకొనెనుగాని 'బ్రూటసు'ను జూచి యతఁడు కండ్లు మూసికొనెను. ఇతఁడతని పరమమిత్రుఁడు. 'నీవుకూడ ఏరిలోఁ గలసితివా' యని సీజేరు బ్రూటసుతోఁ బలికి, యిరువదిమూఁడు గాయములు తగిలినందున, దుర్బలుడై పాంపేయియొక్క శిలాప్రతిమ సమీపమున

నేలఁగూలెను. ఆ కాలమున భూమండలములో మహాపురుషుఁడని ప్రసిద్ధికెక్కిన జూలియను సీజేరు దుర్ధరణము నొందెను. లాటిను భాషను స్వచ్ఛముగ నుచ్ఛారణఁ జేయుట కతనికి శక్తికలదు. అంత విశేషముగ లేకపోయినను, కొంచె మతఁడు వక్రత్వము కలవాఁడని చెప్పవచ్చును. సీజేరు భాష్యములను నేటివఱకును జదువుట కలదు. దండ నాయకులలో నతఁడగ్రగణ్యుఁడు. మహా మంత్రులలో నతనికి మించినవారు లేరు. అతఁడు చేయవలసిన పనులలో నసజయము నెన్నఁడుఁ బొందలేదు. డాంబికము, మనోగర్వములు లేనందున నతఁడు మహా పురుషుఁడని చెప్పవచ్చును. అతఁడగ్రాము్యుఁడు, అగ్రీయుఁడు. శరీరము వ్యాధులచేతఁ గృశించినను, నతఁడలంకర్తయైయుండెను. కాలధర్మము ననుసరించి యతఁ డనుకుండు, నిశాటుండుగ నుండినను పరు లతని నిందించలేదు. యుద్ధములో ననేకమందినిఁ జంపి కొందఱిని పట్టి కట్టి తెచ్చి నను, నా కాలపు బుద్ధిమంతులు దాని నొక తప్పిదముగ నెంచలేదు. చేయఁబూనిన కార్యమును చతురోపాయముగ మనశ్శంకలు లేక యతఁడు నిర్వర్తించెను. శత్రువులకు శృంగభంగము చేసి వారికి శిరచ్ఛేదము చేయక యతఁడు ప్రసాదించెను. వ్యవహారముల పొందికచేతఁ గాలాంతరమున ప్రజారాజ్యము కీలు వదలి, యేకరాజ్యాధిపత్యమునకు సందునిచ్చెను. ఈ తరములోఁ గాకపోయినను, నితని మేనకూఁతురుయొక్క

కుమారుని కాలములూ మహారాజ్యాధిపత్యము స్థాపించు
బడెను. సీజేరునకు సంతతి లేనందున మరణానంతరమున నతని
మేనకూతురి కుమారుడు 'అగస్తసు సీజేరు' రాజ్యమునకు వచ్చి
రాజలాంఛనములనె కాక రాజచిహ్నములనుగూడ ధరించి
పట్టాభిషిక్తుడయ్యెను.



అందుచేత నతఁడు మంచిమార్గమునకు వచ్చి యుక్తాయుక్త విచక్షణత గలిగియుండెను. అతఁడు 'సోక్రేటీసు'ను గురువుగ భావించెను. దైవాధీనమువలన నట్టి గురువు సంప్రాప్తుఁ డయ్యెనని యతఁడు సంతసించెను. సద్గురువులు దొరుకుట దుర్లభము; దొరికినపుడు వారి యనుగ్రహమునకుఁ బాత్రుల గుట కష్టతరము. వారి యనుగ్రహము కలిగినపుడు వారియుప దేశముల ననుసరించి నడచుట కష్టతరము. సర్వకాలముల యుం గతఁడు గురుసన్నిధానమున వ్రతించెను. అతఁ డతనితోఁ గలిసి భోజనము నలిపి యతనితో మల్లయుద్ధము సేయుచుం డెను. గురువునతఁడు తదితరుల నతఁడు లక్ష్యముసేయలేదు. గురువునకుఁ దెలిసిన యంశము లాకాలములో నెవ్వరికిఁ దెలియవని యతఁ డూహించెను. స్నేహితు లతనిని సన్మార్గము నుండి తప్పించఁజూచినను గురువున కతఁడు భయపడి వారి బోధలకుఁ జెవియొగ్గలేదు. ఒకవేళ విషయములకు లోబడినను నిష్పత్తిగలి యినుముకరఁగి తదుపరి చల్లారి గట్టియగువిధ మున 'సోక్రేటీసు'చేత మందలించఁబడి యతఁడు మనోబలము నొందుచుండును.

ఒక రోజున నతఁడు పాఠశాలకుఁ బోయి ప్రాచీనకవి యైన 'హోమరు' వ్రాసిన కావ్యము నిస్తుని యుపాధ్యాయుని నడిగెను. అతఁ డా గ్రంథము లేదని చెప్పినందున వాని కొక లెంపకాయ వేసి వెల్లిపోయెను. మఱియొక యుపాధ్యాయుఁ

డా గ్రంథమును సవరణజేసి యింబల నని చెప్పు 'ఓహో' మీరు బాలురకుఁ జదువు చెప్పెదరా? హోమరును సవరణజేయు శక్తిగల తమరే బాలురకు విద్యాభ్యాసము చేయఁ దగినవా"రని ఆల్ఫిబియాడీసు పలికి యతనికి వందనము చేసెను.

ఒక పర్యాయము గురుశిష్యులు కలిసి యుద్ధమునకు వెల్లిరి. అందులో శిష్యుఁడు గాయము తగిలి పడిపోయినందున గురు నతనిని రక్షించి శత్రువును శిక్షించెను. యుద్ధము ముగిసినపిదప 'సోక్రటీసు'న కీయుటకు బదులుగ నతని ప్రేరణమున వీరకిరీటమును ప్రజలు శిష్యున కిచ్చిరి.

ఒకనమయమున బాలురతోఁ గలిసిపోవుచు వారి ప్రోత్సహమున నిష్కారణముగ నతఁ డొకనికొక లెంప కాయ వేసెను. అందుకు వాఁడు గినిసి యి డార్జనమును గ్రామమంతట సాటెను. మఱునాఁ డుదయమున నతఁడు వానియొద్దకుఁ బోయి తనను శిక్షించవలసినదని దుస్తులుతీసి వానియెదుట నిలువఁబడెను. వాఁ డందుకు సంతసించి యతనిని ఊమించెను.

అతఁడు భార్యతో పాత్తులేక పరస్త్రిలతో సంచరింప నామె స్వపితృగృహమునకుఁ బోయి విడియాకులీయఁదలఁచి గ్రామపురోహితుని సమీపించెను. అప్పు డతఁ డా సంగతిని విని, పరుగిడి యామె నెత్తుకొని రాజమార్గమున వచ్చి స్వగృహ

మును చెరెను. నాడుమొదలు దంపతు లిరువురు సఖ్యతగ మండిరి. కొంతకాలమున కామె మరణమునొందెను.

అతనివద్ద మంచి కుక్కయొకటి యుండెను. సొగసైన దాని పుచ్చము నతడు కోసివేసెను. ఈ సంగతి గ్రామస్థులు విని నవ్విరి. 'ఎందు కట్లు జేసితి'వని కొంద అడుగ 'మీరు పరిహస్నింపవలసిన దని చేసితిని. ఇంతకంటె హెచ్చు దుర్మార్గము చేసితి నని మీ రభిప్రాయపడఁగూడ'దని యతడు సమాధానము చెప్పెను.

అతనివద్ద మంచి గుఱ్ఱములును రథములును ఉండెను. 'ఒలింపికు' క్రీడలలో నవి మూఁడు నాలుగు పందెములను గెలిచెను. దేశములో వీనిని విశేషముగఁ గలవాఁడతఁడేగాని పరులు లేరు. క్రీడలకు వాని నధికముగఁ బంపువాఁడతఁడే.

దాత్రుత్వమునం దతనికి సమానులు లేరు. బీదలకును సాధువులకును రెండు చేతుల నతఁ డిచ్చుచుండెను. ఇచ్చిన సొమ్ముకు లెక్కలేదు. పుచ్చుకొనినవారికి సరిమితిలేదు. ఏ విధానమునులేక నిధానముగ దానములను వితానముగఁ జేయుచు ఘనులను మించెను.

కులశీలములు కలిగి ప్రజ్ఞావంతుడై బంధుమిత్రవర్గంబుల సంసర్గయంబుతో నతఁడు ప్రకాశించుచుండెను. రాజకీయవ్యవహారములలో నతఁడు ప్రవేశించుటకు మార్గములు నిష్కంటకముగ నుండెను. త్రిశక్తులు గలిగి దురవగాహమైన

ధారణాశక్తిఁ గలిగి వాచాలత్వమున నతఁడు ప్రజలను బంప
కుఁగఁ జేయుచుండెను. అతని దుర్వాప్యపారములను మాత్ర
ము వారు సహింపలేదు. మద్యపానముఁజేసి పరస్మీల రతి
లోఁబడి మునుఁగుచుఁ దేలుచు నతఁడు కొంతకాలము న్యర్థము
చేసెను. వేషభాషలలోఁగూడ నతఁడు శృంగారపురుషుని
నలె సంచరించెను. ఇట్టి పురుషునివైఖరి ప్రజారాజ్యములోని
ప్రజల కంతగ నిష్టము లేకపోయినను నతనిని వారు మన్నించు
చుండిరి. 'ధనమూల మిదం జగత్త'ను న్యాయము సుప్రసిద్ధ
మయ్యెను.

భోజనకాలమున నతని గృహములో వీరభద్రప్రశ్నైరము
లను వాడుకొనుట కలదు. సహ పంక్తిని నెప్పుడుఁ బదుగురకు
తక్కువలేక యతనితో స్నేహితులు భోజనము చేయుచుండిరి.
అతిథి యభ్యాగతుల నతఁ డెన్నఁడును పొమ్మని చెప్పలేదు.
ఇట్టి సుగుణ దుర్గుణ సంస్థము గలవాఁడగుట నతనిని
ప్రజలు ప్రేమించి యతని దుర్గుణములను బాలచేష్టలని
భావించి సహించిరి.

'పెరికిలీసు' కాలధర్మమునొందినందున 'ఆథెన్సు' పట్ట
ణములో న్యవహారములను నడుపుటకు సమర్థుఁడు లేక
పోయెను. అధీనియనులు సిసిలీద్వీపముపైకి దండెత్తిపోవలెనని
పమకట్టిరి. 'ఆల్పిబియాడీసు' వారిని ప్రోత్సహింపఁజెను. వా
రందుకు సన్నతించి 'నిసియసు'ను నితనిని నౌకానాయకులుగ

నియమించిరి. దండు బయలుదేరుటకు సిద్ధముగ నుండెను. 'బుధు'డను దేవునియొక్క ప్రతిమలన్నియు తునకలు చేయఁ బడి యుండెను. ప్రజలందఱు ఖిన్నులైరి. ఈ దౌర్జన్యమును 'అల్పిబియాడీసు' చేసెనని యతని శత్రువు లపవాదవేసిరి. యుద్ధమునకుఁ బోవు సమయము గనుక వా రప్పు డతనిని విమర్శింపక దండుతోఁ బోనిచ్చిరి. ఈ యపవాదను పోగొట్టవలసిన దని వారి నతఁడు ప్రార్థించెను గాని వా రందుకు సమ్మతించలేదు. నావలతోఁగూడ నతఁడు బయలుదేరి సిసిలీద్వీపమునకుఁ బోయెను.

ఈలోపున ప్రజ లీ యపవాదమును బరిశీలించి బంధుమిత్రవర్గంబులనుబట్టి కట్టి శిక్షించిరి. అతనిమీఁద వారు నేరస్థాపన చేసిరి. అతనినిపట్టి శిక్షించక దండుతో పోనిచ్చినందుకు వారు వగచుకొనిరి. సేనను విడిచి వెంటనే రావలసిన దని వారతనికి వర్తమానముఁ బంపిరి. సిసిలీద్వీపములో యుద్ధము సాంతము కాలేదు. సేనలను విడిచి యతఁడు బయలుదేరెను. అతఁడు విగ్రహములను ధ్వంసము చేయుటయేకాక పురోహితుల వేషమువేసికొని వారిని వ్యధికరణము చేసెననియు నిందారోపణం జేసిరి. అతనిని చండాలునిగఁ బ్రకటనచేసి యతని యాస్తిని జప్తుచేసి రాష్ట్రమునకుఁ గలిపి ప్రజ లతనికి మరణదండన విధించిరి. ఈ సంగతుల నతఁడు విని స్వగ్రామమునకు వెళ్లక 'సాప్పియా' యను పరరాజ్యములోని పట్టణము

నకు వెళ్లెను. అక్కడ వా రతనిని మర్యాదగఁ జూచిరి. స్వాస్థ్యముల వేషభాషలను వారి యాచారములను నతఁ డవలంబించి వారికి స్నేహపాత్రుఁ డయ్యెను. వర్తమానములచేత నతఁడు మహాకులీనుఁ డని వా రంతకు పూర్వము వినినందున నతనిని వారు మన్నించిరి. ఆ దేశపు రాజుతనినిఁ జూచి మత్సరముచేత జంపుటకుఁ బ్రయత్నించెను. ఆ సంగతి తెలిసికొని యతఁ డక్కడనుండి పరారియయ్యెను. పారసీకదేశపు ధనికుఁ డొకఁడు దైవికముగ వచ్చినందున మైత్రికలిపికొని యతనితో కలిసి లేచిపోయెను. అథీనియనులు స్వార్థములు పోరాడుచున్న సమయమున నీ పారసీకదేశస్థుఁడు స్వార్థములకు సహాయము చేయుటకు వచ్చెను. స్వార్థములు మంచివారు కారని యతనితో చెప్పి వారికి విశేషముగ సహాయము చేయఁగూడదని యాతనితో 'ఆల్పిబియాడీసు' పలికెను. అథీనియనులు యుద్ధ సమయమున శూరుఁడైన 'ఆల్పిబియాడీసు' లేకని విచారించిరి. ఆ సంగతి నతఁడు విని మంత్రతంత్రములుచేసి పారసీక దేశస్థుని యథీనియనులపక్షము నవలంబించునట్లు చేసెను. వారిలో ద్రోహుల గొందఱనుపట్టి స్వదేశీయుల కతఁ డప్పగించెను. ఈ యుద్ధములో నథీనియనులు గెలిచిరి.

ఇంత కాలమునకు స్వదేశమునకుఁ బోవలెనని యతఁడు యత్నించెను. మహా వైభవముతో నతఁడు స్వగ్రామమునుచేర నతనిని దర్శించుటకుఁ బ్రజలు గుమిగూడిరి.

పడిన కష్టములను వారిలో నతఁడు చెప్పి గ్రహపాటుచేత నవి కలిగెనని యతఁడు పలికెను. కొంతవఱకు వారు విచారిం చిరి. ఏరోజున నతఁడు స్వగ్రామమును చేరేనో నారోజు 'మినేర్వా' దేవతయొక్క నిజనూపదర్శనదిన మయ్యెను. ఆరోజున వారు దేవతను చూచుటకు వీలులేదు. అతఁ డా దినమున విజయము చేయుటచేత శుభసూచకము కాదని వారు తలంచిరి.

ఇంతలో స్పార్దనులకు అధీనియనులకు తిరుగ జగడము వచ్చెను. స్పార్దనులు రాజ్యాధిపత్యములోనివారు. అధీని యనులు ప్రజారాజ్యములోనివారు. వీరు మైత్రితో నుం డుట దుర్లభము. వీరి ప్రజారాజ్యమును మాపివేయవలె నని వారు కోరుతుండిరి. కాని శూరుడైన 'ఆల్నివియాడీసు' జీవించియున్నంతవఱ కది సమకూడ దని యెంచి వారతనిని, యమ మందిరమునకుఁ బంపుటకుఁగాను కొందఱి దుష్టులను సన్నద్ధము చేసిపంపిరి.

అతఁ డప్పుడొక చిన్నగ్రామములోఁ దనప్రియురా లితోఁ గలిసియుండెను. ఒకనాటిరాత్రి తాను తన ప్రియు గారి వస్త్రములను ధరింప నామె వచ్చి తన్ను కాగలించు కొని, తన ముఖమును స్త్రీ ముఖముగ దిద్దినటుల నతఁడు స్వప్నముఁ గనెను. అతని నెదిరించుటకు భయపడి ఘాతకు లతని గృహమునకు నిప్పు ముట్టించిరి. అప్పు డతఁడు బట్టలు

తీసి, మంటమీడవేసి, యవి ముట్టుకొను లోపున ఖడ్గము ధరించి బయటకు వచ్చెను. ఘాతకు లతనినిఁజూచి చెదరి పోయి దూరమునుండి బాణములను ప్రయోగించినందున నతఁడు నేల వ్రాలి మరణము నొందెను.

సుగుణ దుర్గుణ సంపత్తిగలవాడై విచ్చలవిడిగ సంచరించి నీతిమార్గము నవలంబింపక స్వదేశీయులకు మేలు కలుగఁ జేయుటకు బదులు వారికిఁ గోపముఁ గలిగించి వారి చేత నతఁడు నిందింపఁబడెను. మంచికాలములోనుండి యుక్తాయుక్త విచక్షణతలేక నడచినందున నతఁడు దుర్మరణము నొందెను.



కోరియలేనస్సు

—o—o—o—

రోములోని కుటుంబములలో 'మార్సి' కుటుంబము వారు మహా కులీనులు. కోరియోలేనస్సు ఈ కుటుంబము వాడు. చిన్ననాడు తండ్రి మరణము నొందినందున నతడు తల్లి సంరక్షణలో నుండెను. తండ్రి మరణముచేత గొన్ని నష్టములు కలిగినను, సజ్జనుడై ప్రతిష్ఠను సంపాదించుటకు బురుషునకు వీలగును. దుష్టులు కొందఱు దానిని కారణముగ నెన్నుదురు. సాగులేని సారసంతమైన క్షేత్రములోగాబు పెరిగిన విధమున శిక్షలేని మహా కులీనుల హృదయములలో దుర్గుణములు బయలు వెడలు నను నీతివాక్యమున కతడు తార్కాణముగ నుండెను. అతడు మనోధైర్యమును నిశ్చల బుద్ధియు గలిగి ఘన కార్యములను జేసి, ఘనత వహించెను. అతఁ డింద్రియవ్యాపారములకు లోబడి, కలహశీలుడై మా ర్భ్యముగ సంభాషించుటచేత సతనిని పరు లసహించిరి. నిశ్చలబుద్ధితో సుఖదుఃఖముల ననుభవించిన న్యాయాన్యాయ విచక్షణుండును, నభిగంభీరుండును మితాహారుండును అని యతడు స్తోత్రము నందినను, ప్రజారాజ్యములోని సభలలో నతడు సాటోపముగ మాటలాడి దురాచారముగ నడ

చినందునఁ బరు లతని నిందించిరి. లోకజ్ఞానమువలన మనుజు లకు సుశీలత గలుగును, సమస్తసము వర్తించును. ఆ కాలములో రోమనులు తాత్రధర్మమును మన్నించుటయేగాక, ధర్మమన తాత్ర ధర్మమే యని యభిప్రాయపడియుండిరి.

మొదటినుండియు 'కోరియలేనస్స' యుద్ధమునందు సంచరించెను. చిన్నతనములో నతఁ డందులకుఁ దగిన యా యుధముల నెత్తి దించుచుండెను. శరీరముఁగూడ సాము చేయుటచేత సళాకునలె సాగుచుండెను. అన్నివిధములైన గరిడీవిద్యలలో నతఁ డారి తేరెను. కత్తిసాము, మల్లి యుద్ధము, ముష్టియుద్ధములలో నతఁడు పరిపాటుపడెను. అతఁడు మల్లయుద్ధవిశారదుఁడు. అందులో నతనిని మించిన వారులేరు. బరువుగల మనుష్యుఁ డగుటచే నతని నెవరును నెదిరింపలేకపోయిరి. అతఁడు శీఘ్రకాలములో మహా వీరుఁ డను పేరుఁ బొందెను.

స్వీబుద్ధి కలవారికి శీఘ్రముగఁ గీర్తిపచ్చినయెడల వారు దానితో సంతుష్టి నొందుదురు. అంతటితో వారిపని సరి. ఉదారబుద్ధి కలవారికిఁ గీర్తిపచ్చినయెడల వా రంతటితో సంతృప్తిఁ జెందక చేసినవానిని చేయఁబూనినమహత్కార్యముల కభిజ్ఞానముగ నుంచుకొని ముందుకు నడచెదరు. కోరియలేనస్స పై చెప్పఁబడిన రెండవ పక్షములోనివాఁడు. ఆ కాలమున రోమను లనేక యుద్ధములలో మెలంగు

మన్నెందున, ప్రళయదానిలో సతతంబు శౌర్యమును గనపఱచి బహుకరింపఁ బడుచుండెను. ఒకదానికంటె నొకటి యధిక మయ్యెను. పనులు కీర్తిని సంపాదించుటకు ధైర్యమును జూపిన, తల్లికి సంతోషముఁ గలుగఁజేయుట కతఁడు శౌర్యముఁ జూపెను. ఆమె యాజ్ఞానుసార మతఁడు పెండ్లియాడి భార్య పుత్రాదులతో నామె యింటనే యుండెను.

ఈ సమయములో 'సెనేటు' సభవారికిని బ్రజలకును నంతః కలహములు పుట్టెను. ఋణదాతలు ఋణగ్రస్తులను బాధించుచుండిరి. అందుచేత ఋణగ్రస్తులు యుద్ధములో సహాయము చేయ మనిరి. వారి బాధలను నివృత్తిచేసెదమని సభవారు చెప్పి వారిని యుద్ధమునకుఁ దీసికొనిపోయి, తడువరి వారి మాటప్రకారము సహాయముఁ జేయనందున వా రొక్క చ్చుడి రోముపట్టణము నదలి పైదేశములకుఁ బోయి యత్నించిరి. వారిని శాంతముఁ జేయనలసినదని కొంతఱును, కూడదని కోరియలేనస్స మొదలగువారును సభవారికి సలహా యిచ్చిరి. సభవా కేమిచేయుటకుఁ దోచక 'అగ్రిప్పా' యనువానిని సంధిచేయుటకు ప్రజలయొద్దకుఁ బంపిరి. 'అగ్రిప్పా' వారికి ప్రశాంతివచనములఁజెప్పి, "పూర్వీకాలమున నవయవము లన్నియు జీర్ణకోశముపై తిరుగఁబడెను. అది సోమరిగ నుండుటయు, పనిపాటలు తాము చేయుటయుఁజూచి కినిసి యవి తమతమపనుల మానివేసెను. కొంతకాలమున కవియు జీర్ణి

చెను. అప్పుడు జీర్ణకోశము వానిఁ జూచి “మీరు మందబుద్ధిఁ గలవారు. పదార్థములను మీరు తెచ్చి నా యెదుటఁ పెట్టిన నేను వానిని పక్షముచేసి, రక్తముగ మార్చి, దానిని నాళముల ద్వారా మీకుఁ బంపుచుందును. అందుచేత మీరు బలము కలిగి వర్తించుచున్నారు. నేను సోమరిగ నుండలేదని మందలించినపైని యవయవములన్నియు తమ తమ పనులను నిర్వహించుచుండెను. మీరుఁగూడ నా యవయవములనలె మందబుద్ధిఁ గలవారని ముచ్చటించి వారి కోపమును మాన్పెను. ప్రజలు వారి వారి పనుల ననుసరించి నెల్లరి; రెండవ పర్యాయముఁగూడ వారు యుద్ధమునకు సహాయులై నెల్లరి. ఇందులో వారు శత్రువులకు విరుచూపి పరుగిడుచున్నపుడు, వారిని సమావేశముచేసి మఱలించి యుద్ధమునకు దీసికొని పోయి ‘కోరియలేనస్సు’ జయమును బొందెను. ఇటుల ‘కోరియోలీ’ యను పట్టణమును పట్టుకొనినందున నతనికి ‘కోరియలేనస్సు’ను పేరుపనామము కలిగెను. విజయమును బొంది వారు రాజధానిం జేరి మఱుచటిదినమున ‘కోరియలేనస్సు’ను వేనోళ్లఁ గొనియాడి మన్నించి బహువిధముల సత్కరించిరి. కొల్ల పెట్టి తెచ్చిన ద్రవ్యములో నొక దశాంశమును నొక క్షేతాశ్వమును నతనికి బహుమానముగ వారిచ్చిరి. అప్పు డతఁడు సభలో లేచి ‘నా విజ్ఞాపన యొకటి యున్నది దానిని తమరు చున్నించ. వలెను. శత్రుపక్షములోనివాఁ డొకఁడు నా కతిథిసత్కారము

చేసినందున వానిని విడుదల చేయవలసినదని సభవారిని ప్రార్థించెను. వా రందుకు సమ్మతించి యటులచేసిరి. అప్పుడు జయశబ్దములు మ్రోగెను. ప్రజలు సంతసించిరి. ఈర్ష్యా భురు సహిత మతనిని గౌరవించిరి.

ఇంతలో తొమ్ము వచ్చెను. ప్రజలకు తినుటకు కూడు లేకుండెను. పదార్థములను కొనుటకు ధనము నిండుకొనెను. అవికూడ సమృద్ధిగ లేకుండెను. దీనికిఁ గారణము ధనికులను ప్రాకృతజననాయకులు వదలివేయుటయే. ఈలోపున 'వెలి ట్రి' పట్టణవాసులు పరాధనము నొందినటుల రాయబారులు వచ్చి సభవారితోఁజెప్పి యా పట్టణము నిర్మానుష్యముగ నుండుటచేతఁ గొందఱి ప్రజల నక్కఱకుఁ బంపవలసిన దని వారు వేడిరి. ఆ ప్రకారము కొందఱు సామంతులును సంసారులును బీదలును నా పట్టణమునకుఁ బోవలసినదని సభవారు స్పష్టము చేసిరి. ఈ ప్రకారము చేసిన దుండగింప్రచేత విడువబడి పట్టణము సావ్యస్థముఁ బొందు నని సభవారు భిప్రాయపడిరి. ప్రాకృతజననాయకులు ప్రజలను పురికొల్పి వారి యాజ్ఞోల్లంఘనము చేయుటకు సమకట్టిరిగాని 'కోరియ లేనస్స' వారి తుంటరితనము నణఁగఁగొట్టి వారి నా పట్టణమునకుఁ బంపెను. విషవాయువులు విడిచినపైని శరీరము సుఖమును పొందినట్లు మీరు తలచిపోయినవిష రోముపట్టణము హాయిగ నుండెను.

కొంతకాలము గడచినపిదప 'కోరియ లేనస్స' యక్ష

దర్శకుని పనికి నిలబడెను. ఈ పని మనుజులచేతిలోనిది. వారి యంగీకారముపైని యెవరినైన నియోగించుచుండిరి. పని కావలసినవాఁడు శరీరమును దుస్తులతోఁ గప్పికొనక తాను చేసిన మహత్కార్యములను వారితో చెప్పి యందుకు నిదర్శనముగ వాని శరీరముమీఁది గాయములను వాఁడు చూపింపవలయును. కోరియలేనప్పు ఇటుల జేసెను. మొదట ప్రజలితని నా పనిలో నియోగించుటకు సమ్మతించిరి కాని వారి చిత్త మంతలో మాటి సభవారితో సతఁ డేకమై తమరిని నలు పునను భయము కలిగి యతని కాయద్యోగము నిచ్చుటకు వారియ్యకొనలేదు. ఆ పనిలో మఱియొకఁడు నియోగింపఁ బడెను. ఇటులఁ బరాభవమును బొంది 'కోరియలేనప్పు' స్వగృహమునకు వెళ్లెను.

అతని యహంకార మతనికి ముప్పుదెచ్చెను. వినయ విధేయతలు లేక కార్యములను సాధించువిధ మతఁడు బాగుగ గుఱ్ఱెఱింగినవాఁడుకాఁడు. ప్రభుశక్తి విశేషముగ సతనికిఁ గలదు. అతని యాటోపమునకు రోసి ప్రజ లతనిమీఁదఁ గొన్ని నింద లారోపించిరి. తా ననింద్యుడ నని యతఁడు సభలోఁ బ్రసంగించినను సతని మాటలను వినక 'టార్పియను' పర్యతశిఖరమునుండి క్రింది కతనిని దిగఁద్రోయవలసిన దను శిక్షను సభవారు విధించిరి. ధనికులందఱు సతని పక్షమే. కొండమీది కతనిఁ దీసికొని వెళ్లిరి. కాని అతనిని దిగఁద్రో

య లేకపోయిరి. ధనికాధనికులకుఁ బోరాట మయ్యెను. అప్పుడు సభవారు మరణదండన మాపుచేసి యతనిని దేశోచ్ఛాటనము చేసిరి. సభవారందుకు విచారించిరి. ధనికులు సన్నమైరి. అధనికులు స్రసన్నమైరి. మనోధైర్యము చెడక తల్లికి ననుస్కారము చేసి భార్య పుత్రాదులను పలుకరించి వారిని విడిచి యతఁడు నలుగురు భృత్యులతోఁ గలిసి పరదేశమునకుఁ బోయెను.

తరువాత సతఁడు 'వాల్మీయను'లను ప్రజలను పురికొలిపి వారితోఁగూడ దండెత్తి నచ్చి రోమనులను జయించవలెనని ఉద్దేశించెను. ఆ ప్రకార మునఁడు వారి యొద్దకుఁ బోయెను. వారికి రోమనులకుఁ బరమవైరము. వారి నాయకుడైన 'టల్లసు', రోమనుల నాయకుఁడు కోరియోలేనస్సుకు, బద్ధుడై షి. వారి 'కోరియోలి' పట్టణమును ధ్వంసము చేయుటచేత కోరియలేనస్సును పౌరుషనాసు మితనికి వచ్చెను. శత్రువు పట్టణముఁ బ్రవేశించి, 'టల్లసు' గృహమున కితఁడు పోయి లోపలఁ బ్రవేశించెను. వాని నెవ రాటంక పెట్టలేకపోయిరి. కావలివారు లోపలకుఁ బరుగెత్తి మహాపురుషు డొకఁడు నచ్చి సభామండపములో నుండెనని 'టల్లసు'తో మనివిచేసిరి. కోరియ లేనస్సు చేతులతో ముఖము మూసికొని కూర్చునియుండెను. అతనికి జూచి 'మీరెవరండి? ఏమి పనిమీఁద దయచేసినారని టల్లసు' అడిగెను. 'నేనెవరో తమకు పోల్చలేదా? రోమనులతో కలిసి మీతో పోరాడి,

మీ పట్టణమును ధ్వంసముచేసి, కోరియలేనస్సును పౌరుష నామమును బొందినవాడను. నీకు ప్రతి వీరుండను. ఎవరితో నీవు వైరమును సాధించవలె నని కోరితివో యతఁడే నేను. నా దేశస్థులు నన్ను మన్నించక నేను చేసిన మహత్కార్యములకు వారు నన్ను వెడలఁగొట్టిరి. వారిని సాధించవలె నని కోరి నీయొద్దకు వచ్చినాడను. శత్రువుల గుట్టు తెలిసినందున నీపక్షమునఁ బోరాడి, పూర్వముకన్న విశేషముగ శౌర్యమును జూపించఁగలను. నా మాటను మన్నించినయెడల యుద్ధసన్నాహము చేయుము. లేనిపక్షమున నన్ను నీ యిష్టానుసారము శిక్షించవచ్చు'నని కోరియలేనస్సు ముఖము మూసికొని ప్రతి వచనమియ్యి, అందుకు 'టల్లసు' సర్దుతించి యతనిని కాఁగిలించుకొనెను. వాల్మీయనుల సమావేశము చేసి, వారిని కోరియలేనస్సు పురికొలిపెను. మాటకారియె కాక, పనివాడని వా రతనిని శ్లాఘించిరి. వారు దణధేరి వేసిరి. దరువులు ధణధణ మ్రోయుఁగ, దళవాయులు వారి దళముల నడిపింప సాగిరి. రోముపురసీమలలో వారు దండువిడిచిరి. రోమనులు సమరసన్నాహము లేకయున్నందున, భయకంపితులైరి. కోరియలేనస్సుచేత వాల్మీయనులు నడిపించఁబడి, సమీప పట్టణములను ముట్టడించి వానిని పట్టుకొనిరి. రోమనులు నిశ్చేష్టులై యేమియు తోచక యుండిరి.

అప్పుడు రోమనులు సంధిచేయుటకు యత్నించి రాయ

బాదులను కోరియలేనప్పువద్దకుఁ బంపిరి. అతఁడు సంధికి నొప్పుకొనలేదు. అంతట రోమను లతని తల్లి ‘వలుమ్మియా’ ను సంధి చేయుటకుఁ బంప, యామె వెళ్లి, “నాయనా, నీవు మమ్ము విడనాడి వెళ్లినది మొదలు మా దురవస్థ చెప్పుటకు వీలు లేదు. నీవు రెండు కక్షలవారికి సమాధానము చేయవలెను. లేనిపక్షమున నీ కన్నతల్లిని ముందు సంహరించి రోముపట్టణమును ముట్టడివేయు”మని యతనితోఁ జెప్పెను. అతని దారాపుత్రాదులు పాదాక్రాంతులైరి. వెంటనే నతని మనస్స కరిగి వాల్నియనులను విడిచి, రోమనుల కమందానందమగు నట్లు రోముపట్టణములోఁ బ్రవేశించెను.

కోరియలేనప్పును దండనాయకుఁడుగ వాల్నియనులు నియమించిరి. ‘టల్లసు’ మొదలగు శత్రుపక్షమువారు కినిసి యతఁడు చేసిన స్వామిద్రోహమునకు తగిన కారణములను నిరూపించి సేనాధిపత్యమును వదలివేయవలసినదని యతనికి స్పర్తమానముఁ బంపిరి. వాల్నియనులు సభ చేయ నతఁ డక్కడకుఁ బోయి, తాను చేసినపనికి సమాధానము చెప్పుచుండ ‘టల్లసు’ మొదలగువారు లేచి యతనిని కత్తులతో పొడిచి చంపివేసిరి. సెనేటుసభవారు, రోమను లీ స్పర్తమానము విని పరితోషించలేదు; పరితపించలేదు.



ని సి య స్సు



‘నిసియస్సు’ ‘ఘ్యాసిడైడీసు’ వీ రిరువురు తమ కాలములో ప్రజలను పుత్రవాత్సల్యముతోఁ జూచుచుండి రని మహా మహోపాధ్యాయుడైన ‘ఆరిష్టాటులు’ ప్రకటన చేసెను. ‘ఘ్యాసిడైడీసు’ పెద్దవాఁడు. ‘పెరికిలీసు’నువాఁడు ప్రజలపక్షము మాటలాడును; మొదటివాఁడు ధనికులపక్షము నవలంబించి యతనిని యెదిరించుచుండెను. ‘నిసియస్సు’ మిక్కిలి చిన్నవాఁడు. పెరికిలీసు కాలములో నితఁ డతనితోఁ గలిసి పని చేయుటయు, స్వతంత్రముగ పనిచేయుటయు కలదు. యుద్ధములలోకూడ నితఁడు చతురుడై యుండెను. పెరికిలీసు కాలాంతరగతుడైనపిదప, నితఁడు వ్యవహారస్థుడై, పనులను ప్రజల కింపగునటుల నెరవేర్చుచుండెను. ప్రజలతనిని నమ్మిరి. శారిచేత నతఁడు సన్నానింపబడెను. వారిని నొప్పించుట కతఁడు భయపడినందున, వారతనిని ప్రేమించుచుండిరి. స్వభావముచేతఁ గొంత సభాకంపముఁ గలవాఁడైనను, యుద్ధములలో నతఁడు జయమును బొందుటచేత నతనిని వారు మన్నించిరి.

ప్రభు మంత్రోత్సాహశక్తులు గలిగి పెరికిలీసు రాజ్య

సూత్రములను ధరించి ధర్మబుద్ధితో నడిచెను. ఈ రెండు గుణముల తనికి లేకపోయినను ధనము విశేషముగ కలవాడైనందున, గరిడీసంబరములచేతను, మల్లయుద్ధములచేతను, నాటకములచేతను బ్రజల నతఁడు రంజింపచేసెను. అతఁడు పురజనులకు కూర్చిన బహుమానములలో నేకశివాస్రతిమ నేటివఱకు గానఁబడుచున్నది.

‘డీలాస’ను నొక ద్వీపములో ‘అపాలో’ యను పేరుగల సూర్య దేవతాలయ మొకటి కలదు. అక్కడ ప్రతిసంవత్సర మొక మహోత్సవము జేరుగుచుండును. అక్కడకు దేశదేశములనుండి మనుజులు వెళ్లుట కలదు. ఒక సంవత్సరము ‘ఆథెన్సు’ పట్టణమునుండి కానుకలను బలులను బట్టుకొని గాయకులతో నుత్సవమునకు వెళ్లుటకు ప్రజలు నిసియస్సును నియోగించిరి. అతఁ డక్కడకుఁ బోయి వానిని సమర్పించి యక్కడ జేరిగిన వినోదములలోఁ గొంతకాలము గడిపెను. అయిదువేల సూప్యముల కొక భూమిని కొని దాని నతఁడు భోగరాగాదులకు దేవున కిచ్చెను.

అతఁ డటుల చేయుట ‘డాంబికమునకుఁ గాదు. నిజమైన భక్తికలవాఁడు. దేవతార్చ్యజ్ఞుజులనిన నతనికి భయము. ప్రతి దినమున నతఁడు హోమముచేయుట కలదు. అతనికి వెండిగని కలదు. అందులో ననేక పనులను జేయుచుండిరి. అతనికి విశేషముగ భృత్యవర్గము కలదు. రాబడి మెండుగ నుండెను.